

मनेन्द्रगढ़

16 अप्रैल 2026  
गुरुवार

# दैनिक मीडिया ऑडिटर

मनेन्द्रगढ़, रीवा एवं सतना से एक साथ प्रकाशित

पीएम ने लोगों से 9 संकल्प लेने की अपील की

## कहा- पानी बचाएं, प्राकृतिक खेती करें: कर्नाटक में वोक्कालिगा समुदाय के मंदिर उद्घाटन किया

बेंगलुरु, एजेंसी। पीएम मोदी बुधवार को कर्नाटक में लोगों से 9 संकल्प लेने की अपील की। उन्होंने कहा, मेरी अपील जल संरक्षण और बेहतर जल प्रबंधन को लेकर है। इसके बाद उन्होंने 'एक पेड़ मां के नाम' अभियान के तहत वृक्षारोपण, सार्वजनिक और धार्मिक स्थलों की स्वच्छता पर जोर दिया। उन्होंने 'वोकल फॉर लोकल' के जरिए स्थानीय उत्पादों को बढ़ावा देने, घरेलू पर्यटन को प्रोत्साहित करने, रसायन-मुक्त प्राकृतिक खेती अपनाने, मोटे अनाज (मिलेट्स) के साथ स्वस्थ भोजन को बढ़ावा देने और तेल के कम उपयोग की अपील भी की। पीएम मांड्या जिले के श्री क्षेत्र आदिचुनगिरि मठ पहुंचे थे। यहां उन्होंने



गुरु भैरवैक्य मंदिर का उद्घाटन किया। मोदी के पूर्व पीएम एचडी देवगौड़ा भी मौजूद थे। यह वोक्कालिगा समुदाय से नामक किताब का विमोचन भी किया। इस

मंदिर डॉ. बालगंगाधरनाथ

महास्वामीजी की स्मृति में बनाया गया

श्री गुरु भैरवैक्य मंदिर, पूज्य संत डॉ. बालगंगाधरनाथ महास्वामीजी की स्मृति में बनाया गया है। आदिचुनगिरि महासंस्थान मठ के 71वें पीठाधीश्वर थे। मंदिर को पारंपरिक द्रविड़ शैली में बनाया गया है और इसे उनके जीवन और विरासत को समर्पित स्मारक के रूप में तैयार किया गया है। डॉ. बालगंगाधरनाथ महास्वामीजी सामाजिक सेवा से जुड़े रहे। उन्होंने कई शैक्षणिक संस्थान और स्वास्थ्य सुविधाएं स्थापित कीं। उनका मानना था कि समाज की सेवा ही सबसे बड़ी पूजा है।

अमरावती में लव ट्रैप में फंसाकर 180 लड़कियों का शोषण

## 350 से ज्यादा अश्लील वीडियो मिले, आरोपी गिरफ्तार, प्रशासन ने घर पर बुलडोजर चलाया

अमरावती, एजेंसी। महाराष्ट्र में अमरावती जिले के परवाड़ा में 180 से ज्यादा नाबालिग लड़कियों के यौन शोषण के मुख्य आरोपी मोहम्मद अयाज उर्फ तनवीर को पुलिस ने गिरफ्तार किया है। उसे कोर्ट में पेश किया गया, जहां से सात दिन की पुलिस कस्टडी में भेज दिया गया है। आरोपी के पास 350 से ज्यादा अश्लील वीडियो मिले हैं जिनसे वह लड़कियों को ब्लैकमेल कर रहा था। पुलिस ने बुधवार को परतवाड़ा में मोहम्मद अयाज के घर बुलडोजर चलाया। आरोपी के तीन साथियों को भी गिरफ्तार किया गया है।



वीडियो की जांच साइबर सेल को

अब पुलिस यह जांच कर रही है कि ये वीडियो आरोपी ने अपने दोस्तों या किसी संगठित गिरोह के साथ शेयर किए थे या नहीं। इसी बीच, पुलिस ने आरोपी का मोबाइल फोन जब्त कर लिया है। सूत्रों के मुताबिक, इस डिवाइस में कई आपत्तिजनक वीडियो मिले हैं, जिनकी जांच साइबर सेल की मदद से की जा रही है।

राज्यसभा सांसद अनिल बोडे की शिकायत के बाद पुलिस ने तुरंत कार्रवाई की। उन्होंने ग्रामीण एसपी विशाल आनंद को ज्ञान देकर मामले की जांच के लिए

SIT बनाने की मांग भी की थी। शिकायत में बताया गया है कि आरोपी व्हाट्सएप और स्नैपचैट ग्रुप के जरिए नाबालिग लड़कियों को निशाना बनाता था।

पंजाब सरकार ने राघव चड्ढा की सुरक्षा छीनी

आप का दावा- केंद्र से जेड+ सिक्वोरिटी मिलेगी, पूछा- सांसद हमारा, ये मेहरबान क्यों

लुधियाना, एजेंसी। आम आदमी पार्टी (AAP) और उसके राज्यसभा सांसद राघव चड्ढा के बीच का विवाद और बढ़ गया है। पंजाब की सीएम भगवंत मान की अगुआई वाली आप सरकार ने राघव चड्ढा की सिक्वोरिटी छीन ली है। पंजाब के सहप्रभारी, सांसद और राज्यसभा में उपनेता होने के नाते राघव चड्ढा को पंजाब पुलिस की सिक्वोरिटी मिली थी। आम आदमी पार्टी के दिल्ली के नेता सौरभ भारद्वाज ने सोशल मीडिया (X) पर दावा किया कि राघव चड्ढा को केंद्र सरकार ने जेड प्लस सिक्वोरिटी दे दी है। केंद्र सरकार आखिर राघव चड्ढा पर इतनी मेहरबान क्यों है? हालांकि, चड्ढा के करीबी सोसेज के मुताबिक अभी उन्हें केंद्र से सुरक्षा नहीं मिली है।



जानकारी के मुताबिक उन्हें जल्द केंद्रीय सुरक्षा मिल सकती है। तब तक उन्हें दिल्ली पुलिस की सिक्वोरिटी दी जा सकती है। 2 हफ्ते पहले आप ने राघव चड्ढा को राज्यसभा में पार्टी उपनेता के पद से हटाकर दूसरे सांसद अशोक मित्तल को यह पद दे दिया था। उसके बाद से ही आप और राघव चड्ढा के बीच खूब बयानबाजी भी चली।

पंजाब- आप राज्यसभा सांसद अशोक मित्तल पर ईडी रेड

जालंधर-फगवाड़ा, गुरुग्राम में-फार्म हाउस में जांच; राघव चड्ढा को हटा डिप्टी लीडर बनाते ही एक्शन



जालंधर, एजेंसी। पंजाब में विधानसभा चुनाव से पहले आम आदमी पार्टी के राज्यसभा सांसद अशोक मित्तल के 9 ठिकानों पर एनफोर्समेंट डायरेक्टोरेट (ED) ने रेड की। आज सुबह साढ़े 7 बजे दिल्ली से श्वेत की टीमें जालंधर में उनके घर, लवली प्रोफेशनल यूनिवर्सिटी (LPU) और गुरुग्राम समेत अन्य ठिकानों पर पहुंचीं। जांच चल रही है।

घर के बाहर पुलिस फोर्स तैनात की गई है। अशोक मित्तल इस वक्त अपने जालंधर स्थित घर में मौजूद हैं। श्वेत सूत्रों के मुताबिक यह मनी लॉन्ड्रिंग से जुड़ा मामला है। जिसे अशोक मित्तल और उनके बेटे से जोड़ा जा रहा है।

इस रेड के बाद आप नेताओं ने BJP को घेरा। सीएम भगवंत मान ने लिखा- भाजपा की पंजाब चुनाव की तैयारी शुरू। टिपिकल मोदी स्टाइल। इस पर केंद्रीय राज्य मंत्री रवनीत सिंह बिट्टर ने जवाब देते हुए लिखा- आपकी पार्टी तो चोरी और लुट्टेरी की पार्टी है।

करीब 12 दिन पहले आम आदमी पार्टी ने सांसद राघव चड्ढा को राज्यसभा के उपनेता पद से हटा दिया था। इसके बाद अशोक मित्तल को उपनेता बनाया गया। अशोक पंजाब की लजली प्रोफेशनल यूनिवर्सिटी के फाउंडर और चांसलर हैं। 2022 में राज्यसभा सांसद बने थे।

## भाजपा बंगाल में महिलाओं को हर महीने 3,000 देगी

स्मृति ईरानी ने मातृशक्ति भरोसा कार्ड लॉन्च किया; 23 अप्रैल को पहले फेज की वोटिंग

नई दिल्ली/ कोलकाता/ चेन्नई, एजेंसी। भाजपा ने बुधवार को पश्चिम बंगाल में मातृशक्ति भरोसा कार्ड लॉन्च किया। सरकार बनने पर राज्य की महिलाओं को हर महीने 3,000 देने का वादा किया गया है। कार्यक्रम में सुबेदु अधिकारी और स्मृति ईरानी मौजूद रहीं। बंगाल में दो फेज में वोटिंग होगी। पहले चरण का मतदान 23 अप्रैल को होगा।

एक दिन पहले मंगलवार को पीएम मोदी ने कहा था कि पश्चिम बंगाल में डर का माहौल है। हत्या, दुकर्म और दंगे चरम पर पहुंच चुके हैं। राज्य में लोग काफी परेशान हैं। राज्य में युवा रोजगार को लेकर चिंतित हैं। सरकारी कर्मचारियों को अपने हक के लिए अदालत जाना पड़ रहा है।

वहीं ममता बनर्जी ने पिंगला में चुनावी रैली में कहा कि बीजेपी बंगाल पर कब्जा करने के लिए हद पार कर रही



है। इतना गंदा खेल पहले कभी नहीं देखा। लाखों लोगों के नाम मतदान सूची से काटे गए हैं। केंद्र सरकार ने बंगाल का

पैसा रोक दिया है। उन्होंने EVM को लेकर भी सवाल उठाते हुए कहा कि मशीनों की सख्ती से जांच की जाएगी।

## पंजाब में श्रद्धालुओं से भरी बस पलटी, 8 मरे

बच्चों-महिलाओं समेत 21 घायल, शरीर में कांच घुसे; डेढ़ किमी दूर उतरना था, पीएम ने दुख जताया

फतेहगढ़ साहिब/खन्ना, एजेंसी। पंजाब के फतेहगढ़ साहिब में श्रद्धालुओं से भरी बस बिजलों के खंभे से टकराकर पलट गई। जिससे बस में करंट भी आ गया। बस पलटने से उसमें सवार 8 श्रद्धालुओं की मौत हो गई। मरने वालों में सगे भाई भी शामिल हैं। वहीं बच्चों-महिलाओं समेत 21 श्रद्धालु घायल हो गए।

घायलों को अस्पताल में भर्ती कराया गया है। जिस वक्त हादसा हुआ, बस में 40 लोग सवार थे और करीब डेढ़ किमी की दूरी तक बस से उतरकर अपने घर जाना था। हादसे का पता चलते ही स्थानीय लोगों ने तुरंत मौके पर पहुंचकर बस में फंसे घायलों को बाहर निकाला।



फतेहगढ़ साहिब के SSP डॉ. शुभम अग्रवाल ने कहा कि पुलिस हादसे की वजहों की जांच कर रही है।

वहीं प्रधानमंत्री नरेंद्र मोदी ने हादसे पर दुख जताया। पीएम ने कहा- हादसे के बारे में सुनकर मुझे अत्यंत दुख हुआ है। जिन लोगों ने अपने प्रियजनों को खोया है, उनके प्रति गहरी संवेदनाएं व्यक्त करता हूँ।

## चीनी टैंकर अमेरिकी नाकाबंदी तोड़ने में नाकाम, मथेनॉल लेकर यूएई से आ रहा था अमेरिकी वॉरशिप की चेतावनी के बाद मुड़ा



तेल अवीव/तेहरान/वाशिंगटन डीसी, एजेंसी। अमेरिकी प्रतिबंध झेल रहा टैंकर रिच स्टैरी बुधवार को फिर से अमेरिकी नाकाबंदी नहीं तोड़ पाया। यह टैंकर संयुक्त अरब अमीरात (UAE) के हमरियाह पोर्ट से चला था। वहां से इसने करीब 2.5 लाख बैरल मथेनॉल लोड किया था।

यह टैंकर खाड़ी से निकलने की कोशिश कर रहा था। लेकिन होमिंग के आगे अमेरिकी नाकाबंदी की वजह से इसे वापस लौटना पड़ा। इससे पहले भी इस

टैंकर ने मंगलवार को होमिंग पार करने की कोशिश की थी। रॉयटर्स के मुताबिक एक अमेरिकी अधिकारी ने बताया कि मंगलवार को अमेरिकी युद्धपोत ने दो तेल टैंकरों को रोक दिया, जो ओमान की खाड़ी में स्थित ईरान के चाबहार बंदरगाह से बाहर निकलने की कोशिश कर रहे थे।

रिच स्टैरी और इसकी मालिक कंपनी शंघाई जुआनरन शिपिंग को. पर अमेरिका ने 2023 से प्रतिबंध लगा रखा है, क्योंकि वे ईरान के साथ व्यापार कर रहे थे।

## सम्राट चौधरी बिहार के 24वें मुख्यमंत्री बने

## शपथ के बाद नीतीश के पैर छुए; जेडीयू से विजय चौधरी और बिजेंद्र यादव डिप्टी सीएम

पटना, एजेंसी। सम्राट चौधरी बिहार 24वें मुख्यमंत्री बन गए हैं। उन्होंने ईश्वर के नाम पर शपथ ली। राज्यपाल सैयद अता हसनैन ने लोकभवन में सुबह 11 बजे उन्हें पद और गोपनीयता की शपथ दिलाई।

बिहार की नई सरकार में जेडीयू से विजय चौधरी और बिजेंद्र यादव ने भी शपथ ली। दोनों को डिप्टी सीएम बनाया गया



है। नीतीश कुमार इस कार्यक्रम में मौजूद थे। बिहार में अभी मंत्रिमंडल का ऐलान नहीं किया

पार्टियों के लिए पूरी लड़ाई लड़ी, लेकिन सफलता नहीं मिली। आज अमित शाह, नरेंद्र मोदी और नीतीश की कृपा से सम्राट आगे बढ़ गया। मेहनत रंग लाती है जो मेहनत करेगा वही आगे बढ़ेगा।

शपथ से पहले हनुमान मंदिर पहुंचे सम्राट: सम्राट चौधरी ने सुबह पंचमुखी हनुमान मंदिर में पूजा की थी। शपथ से पहले ही उनकी सुरक्षा बढ़ा दी गई थी। सरकार में बदलाव सोमवार को नीतीश कुमार के इस्तीफा देने के बाद हुआ।

एमपी बोर्ड 12वीं का रिजल्ट- 76% स्टूडेंट्स पास:

भोपाल की खुशी राय और चांदनी टॉपर; 16 साल में सबसे बेहतर परिणाम



भोपाल, एजेंसी। एमबी बोर्ड की हायर सेकेंडरी परीक्षा 2026 का रिजल्ट घोषित कर दिया गया है। मुख्यमंत्री डॉ. मोहन यादव ने बुधवार (15 अप्रैल) को सीएम हाउस में आयोजित एक कार्यक्रम में परिणाम जारी किया। इस बार का रिजल्ट पिछले 16 सालों में सबसे बेहतर रहा है। छात्रों ने एक बार फिर बेहतर प्रदर्शन कर बाजी मारी है। भोपाल की खुशी राय और चांदनी विश्वकर्मा ने मॉरिट में पहला स्थान हासिल किया है। दोनों ने 500 में से 494 अंक हासिल किए हैं। खुशी शिवाजी नगर स्थित सुभाष एक्सिलेंस स्कूल और चांदनी गुरुदेव शिक्षा केन्द्र नीलबड, भोपाल की छात्रा हैं।

## छत्तीसगढ़ पावर प्लांट हादसा- अब तक 17 की मौत

36 लोग झुलसे; वेदांता मृतकों के परिजन को 35-35 लाख मुआवजा और नौकरी देगी

सक्ती, एजेंसी। छत्तीसगढ़ के सक्ती जिले में वेदांता पावर प्लांट हादसे में अब तक 17 मौतें हो चुकी हैं। 4 की मौके पर ही जान गई, जबकि 6 की मौत रायगढ़ मेडिकल कलेज, 5 की जिला अस्पताल रायगढ़ और 2 की रायपुर के कालड़ा अस्पताल में इलाज के दौरान हुईं। प्लांट में मंगलवार दोपहर बॉयलर ब्लास्ट हो गया था। मृतकों में 4 छत्तीसगढ़ से हैं, जबकि बाकी 13 यूपी, बिहार, झारखंड और पश्चिम बंगाल से हैं। हादसे में कुल 36 लोग झुलसे हैं, 18 घायलों का अलग-अलग अस्पतालों में इलाज जारी है। हादसे के बाद प्लांट के बाहर मजदूरों के परिजन ने हंगामा किया। उन्होंने प्रबंधन पर कार्रवाई और मुआवजे की मांग की। कुछ मजदूर लापता हैं। परिजन का कहना है कि प्रबंधन कोई जानकारी नहीं दे रहा है। वहीं कलेक्टर अमृत विकास तोपनो ने मजिस्ट्रियल जांच के आदेश दिए हैं। वेदांता प्रबंधन ने मृतक परिजन को 35-35 लाख रुपए सहायता



राशि और नौकरी देने का ऐलान किया है। घायलों को 15-15 लाख रुपए दिए जाएंगे। इससे पहले PMO ने मुआवजे की घोषणा की थी। PMNRF से हर मृतकों के परिवार वालों को 2 लाख रुपए और घायलों को 50 हजार रुपए दिए जाएंगे।

मुख्यमंत्री विष्णुदेव साय ने घटना पर दुख जताया। उन्होंने कहा कि दौघियों पर सख्त कार्रवाई की जाएगी। साथ ही मृतकों के परिवार वालों को 5-5 लाख रुपए और घायलों को 50 हजार रुपए देने का ऐलान किया। रायगढ़ के जिनदल

अस्पताल में 10 भर्ती: प्लांट हादसे में घायल 10 लोगों का इलाज रायगढ़ के जिनदल अस्पताल में चल रहा है। सभी 15% से लेकर 95-100% तक झुलसे हैं और उनकी हालत गंभीर बनी हुई है। इनमें मनीष गिरी, कार्तिक महतो, बृजेश कुमार, केशव चंद्रा, भुवनेश्वर चंद्रा, अभिषेक चंद्रा, नदीम अंसारी, मिलन वारे, संदीप और शिवनाथ मुर्मू शामिल हैं। इसके अलावा, बालाजी मेट्रो हॉस्पिटल रायगढ़ में बनवारी लाल, उषेद और परदेशी लाल चंद्रा का इलाज जारी है।

# दिल्ली-एनसीआर में आतंकवाद से निपटने की चुनौती, इंटेलिजेंस तकनीक और कम्युनिटी पुलिसिंग बनेंगे गेम चेंजर

नई दिल्ली, एजेंसी। हाल के महीने में जिस तरह से पाकिस्तानी आतंकी संगठन जैश-ए-मोहम्मद व लश्कर-ए-तैयबा समेत पंजाब के खालिस्तानी आतंकी संगठन बख्त खालसा इंटरनेशनल व आइसिस आदि संगठनों से जुड़े 40 से अधिक आतंकी पकड़े गए हैं, उससे पता चलता है कि भारत को अस्थिर करने में आतंकी संगठनों ने पूरी ताकत झोंक दी है। पाकिस्तानी खुफिया एजेंसी आइएसआइ पहले से अधिक सक्रिय हो गई है, आइएसआइ, खालिस्तानी आतंकीयों के साथ मिलकर भारतीय युवाओं को अपने जाल में फंसा उन्हें पैसों का लालच देकर जासूस करा रही है। इस तरह के मामले ने केंद्रीय सुरक्षा एजेंसी आइबी व रां समेत दिल्ली व एनसीआर की पुलिस की निंता बढ़ा दी है। ऐसे में केंद्रीय एजेंसी समेत दिल्ली-एनसीआर की पुलिस को इंटेलिजेंस शेयरिंग, तकनीकी निगरानी व सामुदायिक पुलिसिंग से अपने सुरक्षा चक्र को अधिक मजबूत करना होगा। स्पेशल सेल के सुपर कॉप रहे अशोक चांद कहते हैं कि दिल्ली के हमेशा से आतंकीयों के निशाने पर रहने के पीछे बड़ा कारण यह है कि यह सत्ता और अर्थव्यवस्था का केंद्र है,



इसलिए दिल्ली, सुरक्षा एजेंसियों की भी यहां पैनी नजर रहती है। आतंकवाद के बदलते स्वरूप ने सुरक्षा रणनीतियों को भी बदलने पर मजबूर कर दिया है। आज सुरक्षा का अर्थ केवल सीमाओं पर हारा देना नहीं, बल्कि तकनीक, खुफिया जानकारी और त्वरित कार्रवाई का एक ऐसा जाल बनना है जिससे किसी भी संगठन के लिए आंतरिक सुरक्षा चक्र को भी भेदना नामुमकिन हो सके। अशोक चांद का कहना है कि किसी भी क्षेत्र की सुरक्षा को तीन प्रमुख स्तरों पर मजबूत किया जा सकता है, जिनमें पहला इंटेलिजेंस शेयरिंग (खुफिया सूचनाओं का आदान-प्रदान)

है। एनसीआर की पुलिस किसी बड़े आयोजन से पहले सूचनाओं का आदान-प्रदान करने के लिए समन्वय बैठक करती तो है। लेकिन उन्हें इस तरह की बैठकों को नियमित करने की जरूरत है जो कारगर साबित होगा। दूसरा तकनीकी निगरानी यानी शहर में पर्याप्त संख्या में एआई आधारित सीसीटीवी कैमरे व फेश रिगनिशन सिस्टम वाले कैमरे लगाने होंगे। साथ ही ड्रोन के माध्यम से संदिग्ध गतिविधियों पर 24 घंटे नजर रखा होगा। तीसरा सामुदायिक पुलिसिंग यानी 'आंख और कान' योजना के तहत स्थानीय रेहड़ी-पटरी वालों, गाँवों और आम

नागरिकों को संदिग्ध गतिविधियों की तुरंत सूचना देने के लिए प्रशिक्षित देना पहचान करने व उनके बारे में पुलिस को होगा।

## परंपरागत गश्त से आगे निकली पुलिस

दिल्ली से हरियाणा और उत्तर प्रदेश की सीमाएं लगती हैं जिससे सुरक्षा की समस्या आती है हालांकि पिछले कुछ वर्षों में सुरक्षा ढांचे में काफी बदलाव आए हैं। एनसीआर की पुलिस पारंपरिक गश्त से आगे निकल चुकी है। 'सेफ सिटी प्रोजेक्ट' के तहत हजारों आधुनिक कैमरे लगाए गए हैं जो न केवल चेहरा पहचान सकते हैं, बल्कि लावारिस वस्तुओं की सूचना भी तुरंत कंट्रोल रूम को देते हैं। एनसीआर में एनएसजी (नेशनल सिविलियन गार्ड) के कई कैंप हैं, जो किसी भी आपात स्थिति में बहुत कम समय में मोर्चा संभाल सकते हैं। इसके अलावा, दिल्ली पुलिस की 'स्वाट' टीम भी है। 'स्वाट' में अब महिला कमांडो भी शामिल हैं, जो इजरायली तकनीकी 'क्राव मागा' और आधुनिक हथियारों से लैस हैं। एनसीआर के प्रवेश द्वारों पर हैरिकेडिंग और सघन चौकियों के लिए आधुनिक उपकरणों का उपयोग किया जा रहा है। संदिग्ध वाहनों की पहचान के लिए आटोमैटिक नंबर प्लेट रिगनिशन कैमरों का जाल बिछाया गया है, जिससे अपराधियों के एक शहर से दूसरे शहर में भागने में पता लग सकता है। तैयारियां पुख्ता होने के बावजूद, 'लोन बुल्ड अटैक' (अकेले हमलावर) और 'साइबर टैरिज्म' नई चुनौतियां बनकर उभरे हैं। जिससे निपटने के लिए डार्क वेब की निगरानी और इंटरनेट मीडिया पर कठोर गश्त को रोकने के लिए विशेष ध्यान देने की जरूरत है। पुलिस अधिकारी का कहना है कि सुरक्षा केवल पुलिस या सेना की जिम्मेदारी नहीं है। मजबूत सुरक्षा चक्र तभी पूरा होता है जब तकनीक की सटीकता, सुरक्षा बलों की सतर्कता और आम लोगों की जागरूकता एक साथ मिलते हैं।

## दिल्ली में छात्रों का पर्यावरण के प्रति बढ़ेगा रुझान, स्कूलों में साल भर चलेगा जागरूकता अभियान

नई दिल्ली, एजेंसी। राजधानी के स्कूलों में छात्रों को पर्यावरणीय चुनौतियों के प्रति जागरूक बनाने के लिए शिक्षा निदेशालय ने वर्षभर चलने वाले विशेष अभियान की शुरुआत करने का निर्देश दिया है। इस पहल के तहत सरकारी, सहायता प्राप्त और मान्यता प्राप्त निजी स्कूलों में अप्रैल 2026 से मार्च 2027 तक हर महीने अलग-अलग विषयों पर आधारित गतिविधियां आयोजित की जाएंगी। निदेशालय ने कहा कि अप्रैल माह में प्लास्टिक प्रदूषण पर जागरूकता अभियान चलाया जाएगा। इस दौरान निबंध लेखन, पेंटिंग प्रतियोगिता और सिंगल-यूज प्लास्टिक के उपयोग को हतोत्साहित करने के लिए अभियान चलाया जाएगा। साथ ही 22 अप्रैल को पृथ्वी दिवस भी मनाया जाएगा। मई में वन्यजीव और जैव विविधता पर फोकस रहेगा, जिसमें स्लोगन लेखन, स्किट और पेंटिंग



प्रतियोगिताएं आयोजित होंगी। 22 मई को अंतरराष्ट्रीय जैव विविधता दिवस मनाते हुए छात्रों को ऊर्जा संरक्षण और पर्यावरण अनुकूल जीवनशैली अपनाने के लिए प्रेरित किया जाएगा। जून और जुलाई में प्लास्टिक प्रदूषण समाप्त करने पर जोर दिया जाएगा। इस दौरान अपशिष्ट प्रबंधन कार्यशाला, पोस्टर प्रतियोगिता और गीले-सूखे कचरे के अलग-अलग डिब्बों के उपयोग को बढ़ावा दिया जाएगा। पांच जून को विश्व पर्यावरण दिवस भी इसी अवधि में मनाया जाएगा।

जल प्रदूषण पर जागरूकता अभियान : जुलाई में वन्यजीव संरक्षण और जल प्रदूषण पर जागरूकता अभियान चलाया जाएगा। स्कूलों में वाद-विवाद, क्विज और जागरूकता कार्यक्रम आयोजित किए जाएंगे, साथ ही रसायनों और मैडिकल वेस्ट के सही निस्तारण पर जोर दिया जाएगा। अगस्त में वन महोत्सव के तहत पौधारोपण, स्वच्छ परिसर अभियान, खाद और प्लागिंग जैसी गतिविधियां कराई जाएंगी। 20 अगस्त को अक्षय ऊर्जा दिवस भी मनाया जाएगा। सितंबर में ओजोन

परत क्षण और जलवायु परिवर्तन जैसे मुद्दों पर जागरूकता बढ़ाई जाएगी। इस दौरान व्याख्यान, समूह चर्चा और 16 सितंबर को ओजोन दिवस व 28 सितंबर को ग्रीन कन्स्यूमर डे मनाया जाएगा।

वायु प्रदूषण पर विशेष फोकस : अक्टूबर 2026 से मार्च 2027 तक वायु प्रदूषण पर विशेष फोकस रहेगा। स्कूलों में पोस्टर, क्विज, रोल प्ले और चर्चाओं के जरिए जंगल की आग, सिंगल-यूज प्लास्टिक पर रोक, सर्वांगजनिक परिवहन को बढ़ावा और खुले में कचरा जलाने से बचाव जैसे विषयों पर जागरूकता फैलाई जाएगी। साथ ही दिसंबर 2026 से मार्च 2027 के बीच धूल प्रदूषण पर नियंत्रण के उपायों पर अभियान चलाया जाएगा, जिसमें पानी का छिड़काव, पौधारोपण और निर्माण कार्यों से होने वाले प्रदूषण को कम करने के उपाय शामिल हैं।

## फंड की कमी से सूख गई वेलकम झील, अब विशेषज्ञों की टीम करेगी संरक्षण

नई दिल्ली, एजेंसी।

38 एकड़ में फैली वेलकम झील ने वक्त के साथ अस्तित्व खो दिया है। झील में पानी की एक बूंद नहीं है। निगम पिछले करीब छह वर्षों से इसका जीर्णोद्धार कर रहा है। लेकिन फंड की कमी की वजह से यह झील संवर नहीं सकी है। जिला विकास समिति इस झील को संवराने के लिए पर्यावरण विशेषज्ञों की टीम बनाएगी। इसमें डीयू जेएनयू के प्रोफेसर के साथ से पर्यावरणविद को भी शामिल किया जाएगा। यमुनापर में कई वर्ष पहले 54 जलाशय हुआ करते थे। इसमें झील, जोहड़ व तालाब शामिल थे, लेकिन वक्त के साथ यह लुप्त होते चले गए।



दिल्ली प्रभारी अमिताभ वशिष्ठ के साथ निरीक्षण किया। चेयरमैन जितेंद्र महाजन ने कहा कि इस झील से लोगों का लगाव है। दिल्ली में जेएनयू के प्रोफेसर के साथ से पर्यावरणविद को भी शामिल किया जाएगा। यमुनापर में कई वर्ष पहले 54 जलाशय हुआ करते थे। इसमें झील, जोहड़ व तालाब शामिल थे, लेकिन वक्त के साथ यह लुप्त होते चले गए। इन्होंने जलाशयों में शामिल थी वेलकम झील। करीब 40 साल से यह झील अपने अस्तित्व की लड़ाई लड़ रही है। जिला विकास समिति के चेयरमैन जितेंद्र महाजन ने पहली बार बायोडायवर्सिटी पार्क के प्रभारी व विज्ञानी डॉ. फैयाज अहमद खुदसर, दीनदयाल शोध संस्थान के

## कोर्ट से इजाजत के बाद भी जेल में प्रवेश नहीं कर पाई इमरान खान की बहनें

इस्लामाबाद, एजेंसी। पाकिस्तान के पूर्व प्रधानमंत्री इमरान खान की बहनों को एक बार फिर अपने भाई से मिलने की अनुमति नहीं मिली। मंगलवार को उन्हें रावलपिंडी की अदियाला जेल के अंदर जाने से रोक दिया गया। इसके बाद वे वापस चेकपोस्ट पर लौट गईं, जहां पुलिस अक्सर उन्हें रोकती है। डॉन अखबार की रिपोर्ट में यह जानकारी दी गई। उन्होंने कहा कि उन्होंने यह सुनिश्चित किया कि उनके चेहरे सीसीटीवी कैमरों में रिकॉर्ड हो जाएं, ताकि जेल प्रशासन उनकी मौजूदगी से इनकार न कर सके। जब उनसे पूछा गया कि वह मुख्य गेट तक



कैसे पहुंचें, तो अलीमा ने कहा कि वह इसका खुलासा नहीं करेंगी। उन्होंने कहा कि ऐसा करने पर आगे भी वहां तक पहुंचना मुश्किल हो जाएगा। उन्होंने कहा कि वह वहां रुक सकती थीं। लेकिन पुलिस अधिकारियों ने उन्हें वहां से जाने को कहा। वरना उनकी नौकरी खतरे में पड़ सकती थी।

अगस्त 2023 से जेल में हैं इमरान खान : 73 वर्षीय इमरान

खान अगस्त 2023 से जेल में हैं। उनके खिलाफ कई मामले चल रहे हैं। हाल के हफ्तों में उनकी पार्टी पाकिस्तान तहरीक-ए-इस्लाम ने मांग की है कि उन्हें आंख की बीमारी के कारण शिफा अंतरराष्ट्रीय अस्पताल ले जाया जाए।

नवंबर में बहनें ने दायर की थी याचिका : नवंबर में उनकी बहनें ने इस्लामाबाद हाईकोर्ट में याचिका दायर की थी। इसमें कहा गया था कि उन्हें मिलने नहीं दिया जा रहा। अदालत ने हफ्ते में दो दिन मिलने की इजाजत दी है। परिवार के सदस्य और वकील मंगलवार और गुरुवार को मिल सकते हैं।

## बड़ा खुलासा: ईरान को अमेरिका के साथ वार्ता टेबल तक लाया चीन

पर्दे के पीछे निमाई अहम भूमिका

बीजिंग, एजेंसी। भारत के पूर्व वरिष्ठ राजनयिक विद्या भूषण सोनी ने ईरान और अमेरिका के बीच हालिया वार्ता में चीन की अहम लेकिन पर्दे के पीछे भूमिका पर बड़ा खुलासा किया है। उनका मुताबिक, यह एक बड़ी कूटनीतिक उपलब्धि है कि ईरान बातचीत की मेज पर आया। सोनी ने कहा कि भले ही इस्लामाबाद में हुई वार्ता में कोई औपचारिक समझौता नहीं हुआ, लेकिन बातचीत का होना ही एक बड़ी सफलता है। विद्या भूषण सोनी का मानना है कि इतने संवेदनशील



मुद्दों पर पहली ही बैठक में समझौता होना संभव नहीं होता और इसके लिए कई दौर की बातचीत जरूरी होती है। सोनी ने बताया कि अमेरिका और ईरान दोनों मैक्सिमलिस्ट यानी कठोर



शुरुआती मांगों के साथ वार्ता में पहुंचे थे, जिन्हें स्वीकार करना आसान नहीं था। लेकिन असली बातचीत टेबल के पीछे, यानी औपचारिक बैठकों और साइडलाइन चर्चाओं में हुई।

## अमेरिकी सीनेटर ने ट्रंप से ओपीटी कार्यक्रम खत्म करने की अपील की, कहा- हमारे युवाओं के रोजगार पर पड़ रहा असर

वॉशिंगटन, एजेंसी। अमेरिका में विदेशी छात्रों से जुड़े एक अहम वर्क परमिट कार्यक्रम को लेकर सियासत तेज हो गई है। रिपब्लिकन सीनेटर रिक स्कॉट ने राष्ट्रपति डोनाल्ड ट्रंप से ऑफ़िशल प्रैक्टिकल ट्रेनिंग (ओपीटी) प्रोग्राम को खत्म करने की अपील की। उनका दावा है कि यह योजना अमेरिकी युवाओं के रोजगार पर असर डाल रही है और राष्ट्रीय सुरक्षा के लिए भी खतरा बन सकती है, खासकर चीन के संदर्भ में। स्कॉट स्कॉट ने राष्ट्रपति ट्रंप को लिखे पत्र में कहा कि यह कार्यक्रम तुरंत ध्यान देने वाला मुद्दा है। उन्होंने आरोप लगाया कि विदेशी छात्रों को मिलने वाले ये वर्क परमिट न सिर्फ अमेरिकी ग्रेजुएट्स के नौकरी के अवसर कम करते हैं, बल्कि इनका दुरुपयोग भी हो रहा है। स्कॉट ने खासतौर पर चीन का जिक्र करते हुए कहा कि यह एक स्वयं घोषित दुर्गम क्षेत्र है, जो इस व्यवस्था का फायदा उठा सकता है। उन्होंने बताया कि अमेरिका में युवा ग्रेजुएट्स की नौकरी की स्थिति पहले




जैसी नहीं रही। पहले नए ग्रेजुएट्स की बेरोजगारी दर आम लोगों से कम होती थी, लेकिन 2020 के बाद से यह स्थिति बदल गई है। खासकर एसटीईएम (साइंस, टेक्नोलॉजी, इंजीनियरिंग, मैथ्स) क्षेत्र में हालात और चिंताजनक बताए गए हैं। उनके मुताबिक, कंप्यूटर इंजीनियरिंग ग्रेजुएट्स की बेरोजगारी दर आम दर से लगभग दोगुनी है, जबकि कंप्यूटर साइंस ग्रेजुएट्स में यह 50 प्रतिशत ज्यादा है। स्कॉट रिक स्कॉट ने दावा किया कि ओपीटी प्रोग्राम इस समस्या को और बढ़ा

रहा है। उनके अनुसार, इस समय 5 लाख से ज्यादा छात्र वीजा धारकों के पास ओपीटी वर्क परमिट हैं, जो उन्हें पढ़ाई के बाद भी अमेरिका में काम करने और अमेरिकी युवाओं से प्रतिस्पर्धा करने के मौके देता है। राष्ट्रीय सुरक्षा का मुद्दा उठते हुए सीनेटर स्कॉट ने कहा कि यह सिस्टम जासूसी और तकनीकी जानकारी के ट्रांसफर के लिए भी इस्तेमाल हो सकता है। उन्होंने बताया कि करीब 33,000 चीनी नागरिक एसटीईएम ओपीटी के तहत अमेरिका में काम कर रहे हैं, जिनमें से कई विश्वविद्यालयों और बड़ी टेक कंपनियों में काम करते हैं, जहां उन्हें संवेदनशील तकनीकी जानकारी तक पहुंच मिलती है। इसके अलावा, सीनेटर स्कॉट ने कहा कि ओपीटी प्रोग्राम का कोई स्पष्ट कानूनी आधार नहीं है और यह केवल नियमों के जरिए बनाया गया है। उन्होंने यह भी आरोप लगाया कि एसटीईएम ओपीटी विस्तार, एच-1बी वीजा की सीमाओं को दरकिनार करने का एक तरीका है।

## तुर्किये में पूर्व छात्र ने स्कूल पर की गोलीबारी, 16 लोग घायल, हमलावर ने खुद को भी मारी गोली

तुर्किये, एजेंसी। दक्षिणपूर्वी तुर्किये के एक चोकेरनल हाई स्कूल में मंगलवार को एक पूर्व छात्र ने अंधाधुंध गोलीबारी की जिसमें कम से कम 16 लोग घायल हो गए। अधिकारियों ने बताया कि हमलावर ने बाद में खुद को भी गोली मारकर जान दे दी। सानलिउर्फा के राज्यपाल हसन सिल्दाक ने बताया कि 18 वर्षीय हमलावर के पास एक शॉटगन थी और उसने सानलिउर्फा प्रांत के सिबेरेक स्थित इस स्कूल में अंधाधुंध गोलीबारी की और फिर उसी इमारत के अंदर छिप गया। उन्होंने बताया कि हमलावर ने बाद में उसी बंदूक से खुद को गोली मारकर अपनी जान ले ली। सिल्दाक ने बताया कि इस हमले में 10 छात्र, चार शिक्षक, विस्तार, एच-1बी वीजा की सीमाओं को दरकिनार करने का एक तरीका है।



बताया कि अधिकांश घायलों का इलाज सिबेरेक में किया जा रहा है जबकि गंभीर रूप से घायल शिक्षकों और छात्रों को प्रांतीय राजधानी के एक अस्पताल में स्थानांतरित कर दिया गया है। इस हमले का मकसद अभी तक स्पष्ट नहीं हो पाया है। इससे पहले मीडिया में आई खबरों के अनुसार, हमलावर के आत्मसमर्पण करने से इनकार करने के बाद पुलिस को विधायक अनबन इकाइयों को तैनात किया गया जबकि सभी छात्रों को परिसर से सुरक्षित बाहर निकाल लिया गया।

## पिकनिक बना काल: महुं में युवती से सामूहिक दुष्कर्म, साथ आए युवक को बंधक बनाकर पीटा

इंदौर, एजेंसी। मध्य प्रदेश के इंदौर जिले से सटे महुं क्षेत्र के बड़गाँव थाना अंतर्गत बेरख जंगल में मंगलवार दोपहर एक चौकाने वाली घटना सामने आई है। दो युवकों ने घूमने आई एक युवती के साथ सामूहिक दुष्कर्म किया, जबकि उसके साथ आए युवक को मारपीट कर काबू में कर लिया। पुलिस के अनुसार, पीड़िता अपने मित्र के साथ महुं घूमने आई थीं। दोनों ने लगनचा भेरू के दर्शन किए। इसके बाद वे बेरख जंगल में बैठे हुए थे। दोपहर करीब 2 बजे अचानक दो युवक वहां पहुंचे और युवक पर लाठी-डंडों से हमला कर दिया। युवक को बुरी तरह पीटा गया और उसे काबू में रखा गया। इसके बाद दोनों आरोपियों ने युवती के साथ बारी-बारी से दुष्कर्म किया। युवक किसी तरह जान बचाकर वहां से भाग निकला और 112 पर फोन कर पुलिस को सूचना दी। सूचना मिलते ही बड़गाँव पुलिस की टीम मौके पर पहुंची, लेकिन तब तक दोनों आरोपी जंगल से फरार हो चुके थे। पुलिस ने पूरे जंगल की तलाशी ली, लेकिन आरोपियों का कोई सुरांग नहीं मिला। पीड़िता का मेडिकल परीक्षण कराया गया और देर रात उसके बयान के आधार पर बड़गाँव थाने में सामूहिक दुष्कर्म का प्रकरण दर्ज कर लिया गया है। अतिरिक्त पुलिस अधीक्षक (इंदौर ग्रामीण) रंदेश द्विवेदी ने बताया कि युवती के बयान के आधार पर मामला दर्ज कर लिया गया है। उन्होंने कहा कि मामले को गंभीरता से लिया जा रहा है और आरोपियों को गिरफ्तारी के लिए खानबन की जा रही है।

मूल रूप से नालछा के रहने वाले हैं दोनों : सूत्रों के अनुसार युवक युवती मूल रूप से नालछा के रहने वाले हैं। युवक दिहाड़ी का काम करता है। पीड़िता इंदौर में रहकर कॉलेज में अध्ययनरत बताई जा रही है। घटना में युवक के दोनों हाथ और गले पर लाठी से मारपीट के निशान हैं। वहीं युवती के हाथ गले व शरीर पर खरोच के निशान हैं। पुलिस दोनों आरोपियों की तलाश में जुट गई है। आरोपियों की पहचान अभी तक नहीं हो सकी है। स्थानीय लोगों का कहना है कि बेरख जंगल घूमने वालों के बीच लोकप्रिय है, लेकिन सुरक्षा की दृष्टि से यह क्षेत्र संवेदनशील माना जाता है।

## राजस्थान में बीएपी नेता के माई की पीट-पीटकर हत्या, पुलिस मान रही प्रेम प्रसंग के कारण हुई घटना



उदयपुर, एजेंसी। राजस्थान के बांसवाड़ा जिले में भारत आदिवासी पार्टी (बीएपी) नेता के भाई की सखि परिस्थितियों में मौत हो गई। स्वजन ने युवक की पीट-पीटकर हत्या किए जाने का आरोप लगाया है। पुलिस इसे प्रेम प्रसंग के कारण हत्या मान रही है। सोमवार देर रात 28 वर्षीय युवक गंभीर रूप से घायल अवस्था में झड़ियों में मिला। उसे अस्पताल पहुंचाया गया, जहां इलाज के दौरान उसकी मौत हो गई। पुलिस की जांच में सामने आया है कि रात करीब 2 बजे बीएपी नेता को सरपंच प्रकाश का फोन आया था। सरपंच ने लोकेशन बताते हुए कहा कि तुम्हारा भाई झड़ियों में पड़ा है। एसपी सुधीर जोशी ने कहा कि फिलहाल सभी पहलुओं की जांच की जा रही है और कॉल डिटेल्स खंगाली जा रही हैं। मृतक शादीशुदा था और उसके दो छोटे बच्चे हैं।

## वर्ती पहनकर धोखाधड़ी, शादी का झांसा देकर 60 महिलाओं को बनाया शिकार



हैदराबाद, एजेंसी। सीआईएसएफ कर्मी का रूप धरकर एक महिला और उसके परिवार को शादी के लिए धोखा देने के आरोप में एक 30 वर्षीय युवक को हैदराबाद एयरपोर्ट से गिरफ्तार किया गया है। पुलिस ने मंगलवार को बताया कि आंध्र प्रदेश के गुंटूर जिले का आरोपित सोमवार को अंतरराष्ट्रीय हवाई अड्डे पर संदिग्ध तरीके से फोटो खींचते हुए पैगमिलिट्री यूनिफार्म पहने पाया गया। उसे केंद्रीय औद्योगिक सुरक्षा बल (सीआईएसएफ) के कर्मियों द्वारा रोका गया और बाद में पुलिस के हवाले कर दिया गया। वह एक तलाकशुदा महिला के साथ रिश्ते में था। उसने महिला से शादी करने की सजिश के तहत सीआईएसएफ कर्मी का रूप धरा था, जबकि उसने अपनी पहली पत्नी से अलगवार कर लिया था। आरोपित ने महिला के परिवार को बताया था कि वह हैदराबाद हवाई अड्डे पर सीआईएसएफ में तैनात है। अधिकारी ने कहा, उसने एक यूनिफार्म खरीदी और सोमवार को हैदराबाद हवाई अड्डे पर गया, जहां उसने अपने मोबाइल फोन पर फोटो खींचे। उसने ये फोटो महिला के परिवार को एक इंस्टेंट मैसेजिंग ऐप से भेजे और यह दावा करने के लिए वीडियो कॉल भी किया कि वह सीआईएसएफ में काम कर रहा है और हवाई अड्डे पर तैनात है। पुलिस ने उसके खिलाफ पहचान छिपाने, धोखाधड़ी और सूचना प्रौद्योगिकी (आईटी) अधिनियम की संबंधित धाराओं के तहत मामला दर्ज किया गया है। उसे न्यायिक हिरासत में भेज दिया गया है।

## अगले 72 घंटों में सूरज दिखाएगा कड़े तेवर, पारा होगा 42 डिग्री के पार

नई दिल्ली, एजेंसी। बदलते मौसम के बीच राजधानी में गर्मी और तापमान दोनों में ही वृद्धि देखने को मिल रही है। इसी कड़ी में मंगलवार को कहीं-कहीं अधिकतम तापमान 40 के करीब चला गया। बुधवार को यह 40 डिग्री के पार और फिर आने वाले तीन दिनों में 42 डिग्री सेल्सियस तक पहुंच सकता है। हालांकि मौसम विभाग ने 20 अप्रैल तक लू चलने की संभावना से इंकार किया है। दिन भर आसमान साफ रहने और तेज धूप निकलने रहने से मंगलवार को अधिकतम तापमान सामान्य से 2.1 डिग्री अधिक 38.2 डिग्री दर्ज किया गया। यह इस सीजन में अभी तक का सर्वाधिक है। रिज क्षेत्र में तो यह 39.5 डिग्री तक चला गया। न्यूनतम तापमान सामान्य से 2.8 डिग्री कम 18.2 डिग्री सेल्सियस दर्ज हुआ। वहीं हवा में नमी का स्तर 74 से 18 प्रतिशत रिकार्ड किया गया। मौसम विभाग के अनुसार बुधवार को आसमान साफ रहेगा। तेज धूप भी निकली रहेगी। अधिकतम एवं न्यूनतम तापमान क्रमशः 39 और 20 डिग्री रह सकता है। 17 और 18 अप्रैल को अधिकतम तापमान 42 डिग्री सेल्सियस तक पहुंचने का अनुमान है। इस बीच केंद्रीय प्रदूषण नियंत्रण बोर्ड (सीपीसीबी) के अनुसार दिल्ली की वायु गुणवत्ता 'मध्यम' श्रेणी में बनी रही और पिछले 24 घंटों का औसत वायु गुणवत्ता सूचकांक (एक्यूआइ) 167 रिकॉर्ड किया गया।

# पीएम श्री स्कूल पनवार व सिद्धभूमि इंटरनेशनल स्कूल में टीकाकरण जागरूकता कार्यक्रम आयोजित

मीडिया ऑडिटर, सीधी (निप्र)। जिले में बालिकाओं के स्वास्थ्य संरक्षण और जागरूकता को बढ़ावा देने के उद्देश्य से एक महत्वपूर्ण स्वास्थ्य जागरूकता कार्यक्रम का आयोजन किया गया यह कार्यक्रम पीएम श्री उच्च माध्यमिक विद्यालय पनवार एवं सिद्धभूमि इंटरनेशनल स्कूल, सीधी में जिला स्वास्थ्य विभाग और लायनेस कामाख्या क्लब सीधी के संयुक्त तत्वाधान में संपन्न हुआ कार्यक्रम का मुख्य फोकस सर्वाइकल कैंसर से बचाव एवं एचपीवी टीकाकरण के प्रति जागरूकता फैलाना रहा। कार्यक्रम का संचालन मुख्य चिकित्सा एवं स्वास्थ्य अधिकारी डॉ. बनिता खरे के निर्देशन में किया गया जिसमें स्वास्थ्य विशेषज्ञों ने छात्राओं को विस्तृत जानकारी प्रदान की। विशेषज्ञों ने बताया कि सर्वाइकल कैंसर महिलाओं में होने वाला एक गंभीर रोग है जो समय रहते जागरूकता और



टीकाकरण से रोका जा सकता है उन्होंने इसके प्रमुख कारणों, शुरुआती लक्षणों और बचाव के उपायों पर विस्तार से प्रकाश डाला इस दौरान डीएचओ-1 एवं वरिष्ठ स्त्रीरोग विशेषज्ञ डॉ. सुनीता तिवारी ने छात्राओं और शिक्षकों को संबोधित करते हुए बताया कि 14 से 15 वर्ष 3 माह आयु वर्ग की बालिकाओं के लिए यह टीका पूरी तरह सुरक्षित और प्रभावी है उन्होंने जानकारी दी कि जिले में टीकाकरण अभियान 31 मई 2026 तक

चलाया जाएगा और सभी पात्र बालिकाओं को इसका लाभ उठाना चाहिए जिला टीकाकरण टीम के सदस्य विकास सिंह ने उपस्थित छात्राओं को ऑनलाइन पंजीयन प्रक्रिया समझाते हुए U-WIN पोर्टल के उपयोग की जानकारी दी उन्होंने कहा कि किसी भी प्रकार की अफवाहों पर ध्यान न दें और केवल प्रमाणित जानकारी पर ही विश्वास करें कार्यक्रम में लायनेस कामाख्या क्लब सीधी की सदस्य शर्मिला सिंह, रचना

राजे सिंह, अंजू शर्मा एवं रश्मि सोनी ने भी सहभागिता निभाई उन्होंने महिला स्वास्थ्य के प्रति समाज में निरंतर जागरूकता फैलाने की आवश्यकता पर जोर दिया और भविष्य में भी इस प्रकार के अभियानों को जारी रखने का संकल्प लिया वहीं सृजन फाउंडेशन के अध्यक्ष सुनील पांडे ने कहा कि शासन की स्वास्थ्य योजनाओं को प्रत्येक घर तक पहुंचाना हम सभी की जिम्मेदारी है वरिष्ठ सामाजिक कार्यकर्ता एवं टाटा



समूह के संस्थानों के निदेशक आर.बी. सिंह ने अपने संबोधन में कहा कि बेटियों का स्वास्थ्य सुरक्षित करना पूरे समाज की सामूहिक जिम्मेदारी है उन्होंने अभिभावकों से अपील की कि वे अपनी बेटियों के टीकाकरण को प्राथमिकता दें पीएम श्री स्कूल पनवार की प्राचार्य प्रतिभा भागवत ने छात्राओं को प्रेरित करते हुए कहा कि वे अपने परिवार को जागरूकता फैलाएं और शत-प्रतिशत टीकाकरण सुनिश्चित करने में सहयोग करें कार्यक्रम के दौरान छात्राओं द्वारा पूछे गए प्रश्नों का समाधान विशेषज्ञों द्वारा किया गया तथा मौके पर ही परामर्श और पंजीकरण की सुविधा भी उपलब्ध कराई गई जिला स्वास्थ्य विभाग ने पुनः स्पष्ट किया कि यह टीकाकरण पूरी तरह निःशुल्क है और निर्धारित तिथि 31 मई 2026 तक सभी पात्र बालिकाएं इसका लाभ उठा सकती हैं यह कार्यक्रम बालिकाओं के स्वास्थ्य सुरक्षा की दिशा में एक महत्वपूर्ण कदम साबित हुआ।

के दौरान छात्राओं द्वारा पूछे गए प्रश्नों का समाधान विशेषज्ञों द्वारा किया गया तथा मौके पर ही परामर्श और पंजीकरण की सुविधा भी उपलब्ध कराई गई जिला स्वास्थ्य विभाग ने पुनः स्पष्ट किया कि यह टीकाकरण पूरी तरह निःशुल्क है और निर्धारित तिथि 31 मई 2026 तक सभी पात्र बालिकाएं इसका लाभ उठा सकती हैं यह कार्यक्रम बालिकाओं के स्वास्थ्य सुरक्षा की दिशा में एक महत्वपूर्ण कदम साबित हुआ।

लीला इंटरनेशनल सीनियर सेकेंडरी स्कूल, मड़वास ने फिर लहराया सफलता का परचम



मीडिया ऑडिटर, मड़वास (निप्र)। लीला इंटरनेशनल सीनियर सेकेंडरी स्कूल के विद्यार्थियों ने इस वर्ष भी शानदार प्रदर्शन करते हुए शैक्षणिक उत्कृष्टता का परिचय दिया है हाई स्कूल एवं हायर सेकेंडरी परीक्षा परिणामों में छात्रों ने बेहतरीन अंक प्राप्त कर विद्यालय एवं क्षेत्र का नाम गौरवान्वित किया है हाई स्कूल परीक्षा में अनिरुद्ध प्रताप सिंह ने 97 प्रतिशत अंक प्राप्त कर प्रथम स्थान हासिल किया अपर्णा नामदेव ने 96 प्रतिशत आस्था द्विवेदी एवं गोल्डी जायसवाल ने 94-94 प्रतिशत अंक प्राप्त किए पुष्पांजलि केवट एवं कृषि तिवारी ने 93 प्रतिशत, यश सेन और पीयूष जायसवाल ने 92 प्रतिशत अंक अर्जित किए। वहीं केके गुप्ता, काजल शुक्ला एवं किन्शु गुप्ता ने 90 प्रतिशत अंक प्राप्त कर उत्कृष्ट प्रदर्शन किया हायर सेकेंडरी स्तर पर भी विद्यालय के विद्यार्थियों ने अपनी प्रतिभा का लोहा मनवाया। बायोलाजी समूह में शिल्पा गुप्ता ने 89 प्रतिशत,

गणित समूह में शिवम द्विवेदी ने 83 प्रतिशत तथा कॉमर्स समूह में स्केया फातिमा ने 89 प्रतिशत अंक प्राप्त कर विद्यालय का नाम रोशन किया इस शानदार परिणाम के बाद विद्यालय परिसर में खुशी का माहौल रहा। प्राचार्य एवं समस्त शिक्षकगणों ने विद्यार्थियों को बधाई देते हुए उनके उज्वल भविष्य की कामना की उन्होंने कहा कि यह परिणाम विद्यार्थियों की मेहनत, अनुशासन और शिक्षकों के मार्गदर्शन का परिणाम है अभिभावकों ने भी इस उपलब्धि पर हर्ष व्यक्त किया और विद्यालय की शिक्षण व्यवस्था की सरसहना की सभी सफल विद्यार्थियों ने अपनी सफलता का श्रेय अपने शिक्षकों अभिभावकों और निरंतर मेहनत को दिया यह परिणाम एक बार फिर साबित करता है कि लीला इंटरनेशनल सीनियर सेकेंडरी स्कूल शिक्षा के क्षेत्र में निरंतर उत्कृष्टता की ओर अग्रसर है और गुणवत्तापूर्ण शिक्षा प्रदान करने में अग्रणी भूमिका निभा रहा है।

## रीवा में फर्जी नियुक्ति का मामला गरमाया! चोटीवाला ने कॉलेज प्रबंधन व मेडिकल बोर्ड पर लगाए गंभीर आरोप



मीडिया ऑडिटर, रीवा (निप्र)। विकास नेता विश्वनाथ पटेल चोटीवाला ने शासकीय आदर्श विज्ञान महाविद्यालय रीवा में फर्जी विकलांगता प्रमाण पत्र के आधार पर हुई नियुक्ति का गंभीर मामला उठाया है। चोटीवाला ने कॉलेज प्रबंधन और जिला मेडिकल बोर्ड पर गंभीर अनियमितताओं के आरोप लगाए हैं उनके मुताबिक एक पूरी तरह

स्वस्थ व्यक्ति को दृष्टिबाधित का प्रमाण पत्र कैसे जारी किया गया यह सवाल खड़ा करता है इस संदर्भ में चोटीवाला ने आरोप लगाया कि वर्ष 2014 में सिलपरा निवासी संजीत चतुर्वेदी को भुक्त पत्र पर नियुक्ति दी गई थी, लेकिन चयन प्रक्रिया में कई अनियमितताएं थीं। उन्होंने कहा कि तत्कालीन प्राचार्य ने पुराने विज्ञापन को निरस्त कर नया आदेश जारी किया था जिसमें पहले आवेदन कर चुके अभ्यर्थियों को फिर से आवेदन करने की आवश्यकता नहीं बताई गई इस तरह चयन प्रक्रिया में पारदर्शिता का अभाव था चोटीवाला ने आगे बताया कि नियुक्ति के समय शैक्षिक योग्यता रोजगार पंजीयन और विकलांगता प्रमाण पत्र का

सत्यापन किया गया, लेकिन इस प्रक्रिया में यह तथ्य नजरअंदाज कर दिया गया कि संजीत चतुर्वेदी का विकलांगता प्रमाण पत्र 2005 का था और उसे नवीनीकरण नहीं कराया गया था उन्होंने आरोप लगाया कि विकलांगता प्रमाण पत्र की वैधता सामान्यतः सीमित होती है और समय-समय पर उसका नवीनीकरण अनिवार्य होता है इसके बावजूद इस मामले में पुराने प्रमाण पत्र को मान्य मान लिया गया चोटीवाला ने मामले की निष्पक्ष जांच की मांग की और दोषियों के खिलाफ कड़ी कार्रवाई की चेतावनी दी है इस मामले के बाद जिला प्रशासन पर दबाव बढ़ता जा रहा है और लोगों ने इस फर्जी नियुक्ति के मामले में कठोर कदम उठाने की अपील की है।

## अबला नहीं सबला बनी महिलाएं: आजीविका मिशन ने बदली पहचान महुआ नेट बना सहारा श्रम में राहत, पर्यावरण को फायदा

मीडिया ऑडिटर, सीधी (निप्र)। जिले के विकासखंड मड़ौली सीधी एवं रामपुर नैकिन के ग्रामीण अंचलों में महिलाओं की आजीविका और जीवनशैली में एक सकारात्मक एवं स्थायी परिवर्तन देखने को मिल रहा है। मध्य प्रदेश राज्य आजीविका मिशन एवं ईस्टीमेट ऑफ लाइवलीहुड रिसर्च एंड ट्रेनिंग के संयुक्त सहयोग से संचालित हरित भारत फंड परियोजना महिलाओं के लिए आत्मनिर्भरता का मजबूत आधार बनती जा रही है मुख्य कार्यपालन अधिकारी जिला पंचायत सीधी शैलेन्द्र सिंह महुआ काला पड़ जाता था और उसमें धूल-कंकड़ की मिलावट रहती थी इससे फूट ग्रेड महुआ



महिलाओं के जीवन में नया बदलाव लाया है ग्राम गजरी की महिमा उत्पादक समूह की अध्यक्ष मंजू सिंह एवं सचिव कलावती संजुत बताती जा रही है पहले महुआ संग्रहण जमीन से बोनकर किया जाता था जिससे महुआ काला पड़ जाता था और उसमें धूल-कंकड़ की मिलावट रहती थी इससे फूट ग्रेड महुआ

मिल पाना मुश्किल होता था। लेकिन अब महुआ नेट के उपयोग से साफ-सुथरा और उच्च गुणवत्ता वाला महुआ प्राप्त हो रहा है जिससे बाजार में मूल्य भी अच्छा प्राप्त हो रहा है ग्राम अमदर की सीताबाई ने बताया कि पहले महुआ बीनने में आसानी के लिए पेड़ों के नीचे आग लगा दी जाती थी जिससे

जंगल में आग लगने का खतरा और पर्यावरण प्रदूषण बढ़ता था। अब हरित भारत फंड परियोजना के प्रशिक्षण के बाद महिलाएं बिना आग लगाए महुआ नेट का उपयोग कर रही हैं जिससे पर्यावरण संरक्षण के साथ गुणवत्ता में भी सुधार हुआ है ग्राम खड़ी खुर्द की कृष्णाकली साहू के अनुसार पहले पूरे परिवार यहां तक कि बच्चे भी महुआ बीनने में लगे रहते थे जिससे उनकी पढ़ाई प्रभावित होती थी अब महुआ नेट के कारण मेहनत कम हो गई है और बच्चे नियमित रूप से स्कूल जा पा रहे हैं साथ ही महुआ सुरक्षित भी रहता है और आबारा पशुओं से नुकसान नहीं होता।

## नेवूहा, बरमानी, कपुरी कोठार व डोल में 18 अप्रैल को लगेगा स्वास्थ्य शिविर

मीडिया ऑडिटर, सीधी (निप्र)। जिले के दूरस्थ एवं ग्रामीण क्षेत्रों में आमजन को निःशुल्क एवं बेहतर स्वास्थ्य सुविधाएं उपलब्ध कराने के उद्देश्य से प्रशासन द्वारा विशेष स्वास्थ्य परीक्षण शिविरों का आयोजन किया जा रहा है यह पहल कलेक्टर विकास मिश्रा के निर्देश पर जनसुविधा को ध्यान में रखते हुए की गई है जारी कार्यक्रम के अनुसार 18 अप्रैल 2026 को विभिन्न विधानसभा क्षेत्रों की ग्राम पंचायतों में प्रातः 9 बजे से दोपहर 1 बजे तक स्वास्थ्य शिविर आयोजित किए जाएंगे इनमें धौहनी विधानसभा क्षेत्र के ग्राम पंचायत नेवूहा, सीधी विधानसभा क्षेत्र के ग्राम पंचायत बरमानी, चुरहट विधानसभा क्षेत्र के ग्राम पंचायत कपुरी कोठार तथा सिहावल विधानसभा क्षेत्र के ग्राम पंचायत डोल शामिल हैं इन शिविरों का आयोजन संबंधित ग्राम पंचायत भवन सामुदायिक भवन अथवा अन्य उपलब्ध शासकीय भवनों में किया जाएगा ताकि अधिक से अधिक ग्रामीणों को सुविधा मिल सके। प्रशासन द्वारा शिविरों के व्यापक प्रचार-प्रसार हेतु ग्रामों में मुनादी कराने के निर्देश दिए गए हैं, साथ ही स्थानीय जनप्रतिनिधियों को भी इसकी जानकारी दी जा रही है शिविरों में चिकित्सकों द्वारा स्वास्थ्य परीक्षण परामर्श एवं आवश्यक दवाओं का वितरण किया जाएगा आयुष्मान भारत योजना के अंतर्गत आयुष्मान कार्ड बनाने की सुविधा भी उपलब्ध कराई जाएगी प्रशासन ने आमजन से अपील की है कि वे स्वास्थ्य शिविर में आते समय अपने साथ आधार कार्ड एवं संपन्न आईडी अनिवार्य रूप से लेकर आएँ, ताकि योजनाओं का लाभ शीघ्रता से प्रदान किया जा सके।

## जवा में धूमधाम से मनाई गई 135वीं जयंती, निकली विशाल रैली 'शिक्षा से ही समाज का विकास' - रमाशंकर सिंह

मीडिया ऑडिटर, रीवा (निप्र)। जवा तहसील में महात्मा ज्योतिराव फुले एवं डॉ. भीमराव अंबेडकर की 135वीं जयंती बड़े ही उत्साह, गरिमा और श्रद्धा के साथ मनाई गई। जयंती आयोजन समिति जवा, जिला रीवा के तत्वाधान में आयोजित इस भव्य कार्यक्रम का नेतृत्व सामाजिक कार्यकर्ता एवं सेवानिवृत्त शिक्षक सुशील कुमार सिंह बाबा (बरौली) ने किया। कार्यक्रम का आयोजन जवा जनपद मैदान में हुआ, जिसमें हजारों की संख्या में लोगों की सहभागिता देखने को मिली जयंती समारोह के अवसर पर जवा बाजार में एक विशाल रैली निकाली गई रैली में शामिल लोगों ने बाबा साहब और महात्मा फुले के विचारों को जन-जन तक पहुंचाने का संदेश दिया पूरे नगर में बाबा साहब अमर रहें और महात्मा फुले अमर रहें के नारों की गूंज सुनाई



दी जिससे वातावरण सामाजिक समानता और जागरूकता के संदेश के सराबोर हो गया कार्यक्रम में मुख्य अतिथि एवं विशिष्ट अतिथियों द्वारा महापुरुषों की प्रतिमाओं पर मान्यतापूर्ण कर श्रद्धांजलि अर्पित करने के साथ हुई इसके पश्चात वक्ताओं ने बाबा साहब एवं महात्मा फुले के संघर्षमय जीवन उनके विचारों और समाज सुधार के योगदान को विस्तार से याद किया विशिष्ट अतिथि रमाशंकर सिंह ने अपने संबोधन में कहा कि समाज का वास्तविक विकास

समाजसेवी नागेंद्र सिंह द्वारा किया गया समारोह की शुरुआत मुख्य अतिथि एवं विशिष्ट अतिथियों द्वारा महापुरुषों की प्रतिमाओं पर मान्यतापूर्ण कर श्रद्धांजलि अर्पित करने के साथ हुई इसके पश्चात वक्ताओं ने बाबा साहब एवं महात्मा फुले के संघर्षमय जीवन उनके विचारों और समाज सुधार के योगदान को विस्तार से याद किया विशिष्ट अतिथि रमाशंकर सिंह ने अपने संबोधन में कहा कि समाज का वास्तविक विकास

शिक्षा से ही संभव है उन्होंने लोगों से अपील की कि वे संविधान की प्रस्तावना को पढ़ें और उसमें निहित समानता भाईचारा एवं मानवता के मूल्यों को अपनाएं मुख्य अतिथि भैयालाल बर्मा ने भी शिक्षा के महत्व पर बल देते हुए कहा कि यदि समाज शिक्षित होगा तभी वह प्रगति के पथ पर आगे बढ़ सकेगा आयोजक सुशील कुमार सिंह ने बताया कि समाज को अंधविश्वास, रूढ़िवादिता और ढोंग से मुक्त करने के लिए लगातार प्रयास किए जा रहे हैं कार्यक्रम के दौरान उपस्थित लोगों को बाबा साहब की 22 प्रतिमाओं की जानकारी भी दी गई इस अवसर पर अनेक जनप्रतिनिधि सामाजिक कार्यकर्ता एवं क्षेत्रीय नागरिक उपस्थित रहे कार्यक्रम में उमड़ी भीड़ ने यह संदेश दिया कि आज भी महापुरुषों के विचार समाज के लिए प्रेरणा स्रोत बने हुए हैं।

## उचित मूल्य दुकान संचालक पर लगे आरोप निराधार, जमीनी विवाद से जुड़ा मामला

मीडिया ऑडिटर, रीवा (निप्र)। ग्राम पंचायत नगवा की सहकारी उचित मूल्य दुकान के संचालक पर लगाए गए अनियमितता और भ्रष्टाचार के आरोपों को लेकर नया मोड़ सामने आया है संचालक ने सभी आरोपों को सिरे से खारिज करते हुए इन्हें निराधार बताया है और पूरे मामले को व्यक्तिगत जमीनी विवाद से जुड़ा बताया है मामले में नगवा सरपंच सुशीला पांडे, कमलकांत तिवारी, रविकरण उपाध्याय बृजेन्द्र द्विवेदी और बृजलाल सोनी के नाम से कलेक्टर को शिकायत प्रस्तुत की गई थी शिकायत में आरोप लगाया गया था कि उचित मूल्य दुकान में उपभोक्ताओं को कम तौल में अनाज दिया जा रहा है मशीन से पन्ची निकालकर रख ली जाती है और हितग्राहियों को खाद्यान्न नहीं दिया जाता इसके साथ ही दुकान समय पर न



खोलने और उपभोक्ताओं के साथ अभद्र व्यवहार करने जैसे गंभीर आरोप भी लगाए गए हालांकि दुकान संचालक ने इन सभी आरोपों को झूठ बताते हुए कहा कि उनके पहले प्रत्येक माह लगभग 98 प्रतिशत खाद्यान्न का नियमित वितरण किया जाता है और किसी प्रकार की कोई अनियमितता नहीं बरती जा रही है उन्होंने दावा किया कि सभी हितग्राहियों को समय पर और नियमानुसार खाद्यान्न उपलब्ध कराया जाता है इस बीच सरपंच सुशीला पांडे ने भी स्पष्ट किया कि उन्होंने इस तरह की कोई शिकायत

नहीं की है और न ही उन्हें इस मामले की जानकारी है उन्होंने आशंका जताई कि किसी ने उनके नाम का दुरुपयोग कर शिकायत दर्ज कराई है दुकान संचालक ने आगे बताया कि बृजलाल सोनी के साथ उनका पुराना जमीनी विवाद चल रहा है और इसी कारण उन्हें बदनाम करने के उद्देश्य से यह अनियमितता नहीं बरती जा रही है कहा कि बृजलाल सोनी खुद दुकान के उपभोक्ता भी नहीं हैं मामले ने अब प्रशासन का ध्यान आकर्षित किया है और निष्पक्ष जांच की मांग उठने लगी है ताकि सच्चाई सामने आ सके।

## अपाक्स संगठन ने टीडीएस पैलेस में मनाई डॉ. अंबेडकर की 135वीं जयंती बाबा साहब के विचारों पर चलने का लिया संकल्प, बड़ी संख्या में जुटे अधिकारीकर्मचारी

मीडिया ऑडिटर, सीधी (निप्र)। मध्यप्रदेश अनुसूचित जाति एवं अनुसूचित जनजाति अधिकारी-कर्मचारी संगठन (अपाक्स) द्वारा 14 अप्रैल 2026 को टीडीएस पैलेस, रीवा में डॉ. भीमराव अंबेडकर की 135वीं जयंती बड़े ही धूमधाम और उत्साह के साथ मनाई गई। इस अवसर पर विभिन्न विभागों के अधिकारी कर्मचारी समाजसेवी एवं गणमान्य नागरिक बड़ी संख्या में उपस्थित रहे कार्यक्रम का आयोजन अपाक्स जिला इकाई रीवा द्वारा किया गया, जिसमें संगठन के पदाधिकारियों एवं सदस्यों ने सक्रिय भूमिका निभाई। कार्यक्रम के मुख्य अतिथि के रूप में डॉ. सुधा सोनी (प्राध्यापक) उपस्थित रहीं, जबकि विशिष्ट अतिथि के रूप में डॉ. बीबी



सिंह, धीरेंद्र सिंह, इंजीनियर एस.वी. रावत, बी.पी. सिंह, रोहणी प्रताप सिंह, कुंवर सिंह

पटेल सहित अनेक गणमान्य व्यक्तियों ने सहभागिता की। कार्यक्रम की अध्यक्षता डॉ.

आर.एन. पटेल ने की, वहीं संचालन अपाक्स जिला अध्यक्ष डॉ. विजयपाल सिंह द्वारा किया

गया कार्यक्रम की शुरुआत दीप प्रज्वलन के साथ हुई, जिसमें कक्षा 4 की छात्रा सायना सिंह ने संविधान की प्रस्तावना का प्रभावशाली वाचन किया इसके पश्चात अतिथियों द्वारा बाबा साहब की प्रतिमा पर पुष्पांजलि अर्पित कर उन्हें श्रद्धांजलि दी गई इस अवसर पर वक्ताओं ने अपने संबोधन में बाबा साहब के जीवन उनके संघर्ष और समाज सुधार में दिए गए अतुलनीय योगदान पर विस्तार से प्रकाश डाला उन्होंने कहा कि बाबा साहब ने समाज को समानता शिक्षा और अधिकारों का मार्ग दिखाया जो आज भी प्रासंगिक है। वक्ताओं ने उपस्थित जनसमूह से अपील की कि वे बाबा साहब के विचारों को आत्मसात करते हुए समाज में सकारात्मक बदलाव लाने का प्रयास करें कार्यक्रम में सामाजिक

समरसता, शिक्षा के महत्व और संवैधानिक अधिकारों पर विशेष जोर दिया गया। वक्ताओं ने कहा कि यदि समाज को आगे बढ़ाना है तो शिक्षा और जागरूकता को प्राथमिकता देनी होगी इस आयोजन में असोम सिंह, आशीष सिंह, कमलेश कबीर, के.वी. सिंह, फूलकुमारी साकेत, सुखलाल साकेत, रामलखन सोनी, एम.आर. प्रजापति, लीला पटेल, माया सिंह, अरुण सिंह, पवन सिंह, अजय कोल, रमेश वर्मा, बालेंद्र पटेल, राजेश पटेल सहित समाज के विभिन्न वर्गों के लोग, अधिकारी, कर्मचारी एवं नागरिक उपस्थित रहे कार्यक्रम के अंत में संजय सिंह द्वारा आभार व्यक्त किया गया। आयोजन ने सामाजिक एकता और जागरूकता का सशक्त संदेश दिया।

## जोन्हा गांव में NCC और BSNL कम्पनी के खोदे गए में गड्डे ने युवक की ले ली जान

मीडिया ऑडिटर, सीधी (निप्र)। जवा तहसील अंतर्गत ग्राम जोन्हा में एक दर्दनाक हादसे ने पूरे क्षेत्र को झकझोर कर रख दिया। NCC द्वारा सड़क किनारे खोदे गए गड्डे में गिरने से युवक की मौत हो गई मृतक की पहचान ग्राम पंचायत जोन्हा निवासी नीरज वर्मा के रूप में हुई है प्राप्त जानकारी के अनुसार नीरज वर्मा अपने जन्मदिन के अवसर पर केकर लेने अंतरेला बाजार जा रहा था इसी दौरान सामने से आ रहे वाहन को बचाने के प्रयास में वह सड़क किनारे बने गड्डे में गिर गया हादसे में उसके सिर में गंभीर चोट आई घटना के तुरंत बाद स्थानीय लोगों की मदद से उसे सामुदायिक स्वास्थ्य केंद्र जवा लाया गया जहाँ उपचार के दौरान उसकी मौत हो गई। इस दुखद घटना के बाद परिजनों में शोक की लहर है वहीं पूरे गांव में आक्रोश का माहौल बना हुआ है ग्रामीणों का आरोप है कि एपीसी कंपनी और बीएसएनएल द्वारा तगई



क्षेत्र में सड़कों के किनारे गड्डे खोद दिए गए हैं लेकिन उन्हें भंग नहीं गया इससे आए दिन दुर्घटनाएं हो रही हैं और लोगों की जान खतरे में पड़ रही है। उन्होंने बताया कि इस संबंध में पहले भी कई बार शिकायतें और खबरें सामने आ चुकी हैं लेकिन न तो कर्मियों द्वारा कोई सुधार किया गया और न ही प्रशासन ने ध्यान दिया घटना के बाद परिजनों और ग्रामीणों ने जिला प्रशासन से मांग की है कि दोनों कर्मियों के खिलाफ लापरवाही के कारण मौत का मामला दर्ज किया जाए और दोषियों पर सख्त कार्रवाई की जाए। साथ ही क्षेत्र में खोदे गए सभी गड्डों को तत्काल भंगवाने की भी मांग की गई है, ताकि भविष्य में इस तरह की घटनाओं को रोका जा सके।

## उम्मीदों का गलियारा : हरित दृष्टिकोण का दिल्ली-देहरादून राजमार्ग

निस्संदेह, दिल्ली-देहरादून एक्सप्रेसवे का उद्घाटन भारत के संरचनात्मक विकास में एक महत्वपूर्ण मील का पत्थर साबित हो सकता है। जो राष्ट्रीय राजधानी और उत्तराखंड के प्रवेश द्वार के बीच यात्रा के समय को छह घंटे से घटाकर ढाई घंटे करने का वायदा करता है। मंगलवार को प्रधानमंत्री नरेंद्र मोदी द्वारा राष्‍ट्र को समर्पित यह एक्सप्रेसवे उत्तराखंड ही नहीं, राष्ट्रीय राजधानी क्षेत्र व पश्चिमी उत्तर प्रदेश में उद्योग व पर्यटन को बढ़ावा देगा। इंजीनियरिंग की विशिष्ट

उपलब्धि से बढ़कर, परियोजना राजमार्गों की कल्पना में एक बड़े बदलाव का संकेत भी है। जो महज एक सड़क ही नहीं है, बल्कि कई क्षेत्रों, बाजारों और अवसरों को जोड़ने वाला महत्वपूर्ण आर्थिक गलियारा भी है। इस राजमार्ग के बनने से जहां परंपरागत मार्गों पर ट्रैफिक का दबाव कम होगा, वहीं बेहतर कनेक्टिविटी से देहरादून और मसूरी आदि अन्य हिल स्टेशनों में पर्यटन बढ़ेगा। निस्संदेह, इससे पश्चिमी उत्तर प्रदेश में आर्थिक गतिविधियों को प्रोत्साहन

मिलेगा। पश्चिमी उ.प्र. के सहारनपुर व शामली जैसे जनपदों, जिन्हें विकास की दौड़ में पर्याप्त अवसर नहीं मिले, उनके लिये भी वरदान साबित हो सकता है। माना जा रहा है कि खाद्यान्न, भंडारण और रिपल एस्टेट में भी इस परियोजना के लाभ नजर आएंगे। कह सकते हैं कि यह एक्सप्रेसवे भारतमाला जैसी परियोजनाओं के तहत एकीकृत, उच्च गति वाले

गलियारों के लिये केंद्र सरकार की महत्वाकांक्षी योजना के लक्ष्यों को पूरा करता है। वहीं दूसरी ओर इस परियोजना की सबसे महत्वपूर्ण बात यह है कि इसमें विकास और पारिस्थितिक संवेदनशीलता के मध्य सामंजस्य स्थापित करने का सार्थक प्रयास किया गया है। प्रतिष्ठित राजाजी पार्क क्षेत्र से गुजरने वाला यह ऊंचा वन्यजीव गलियारा,

जिसमें वन्य जीवों के लिये अंडरपास बनाये गए हैं ताकि उनके प्राकृतिक आवागमन मार्गों में किसी तरह का व्यवधान पैदा न हो। जो इस मान्यता की कसौटी पर खरा उतरता है कि विकास के बुनियादी ढांचे को प्रकृति के अनुरूप तैयार किया जाना चाहिए। हाल के वर्षों में देश की विभिन्न बड़ी विकास योजनाओं वाले क्षेत्रों में वन्य जीवों और मनुष्य के बीच जो संघर्ष बढ़ा है, वो विकास को पर्यावरण व वन्यजीवों के अधिवास के अनुकूल

ढालने की जरूरत बताता है। कर्नाटक के हाथी गलियारे- जो बांदीपूर,नागरहोल और आसपास के जंगलों को जोड़ते हैं, दर्शाते हैं कि कैसे संपर्क मार्गों से वन्य जीवों के प्रवास-मार्गों की सुरक्षा होती है। जिससे मानव व वन्य जीवों का संघर्ष कम होता है। ऐसे में यदि दिल्ली-देहरादून राजमार्ग में अभिनव प्रयास प्रभावी साबित होते हैं, तो यह नया एक्सप्रेसवे पारिस्थितिक रूप से संवेदनशील क्षेत्रों में भविष्य की परियोजना के लिए एक आदर्श साबित हो सकता है।

### संपन्न दुनिया, असंतुष्ट मानवता — फिर गांधी का समय ' भूपेन्द्र गुप्ता

आज जब हम 21वीं सदी के तीसरे दशक में खड़े हैं, तो एक कठोर सच्चाई हमें झकझोरती है—यह दुनिया जितनी समृद्ध कभी नहीं रही, उतनी ही असमान और असंतुष्ट भी कभी नहीं रही। विज्ञान ने चमत्कार किए हैं, तकनीक ने सीमाएँ तोड़ी हैं, और उत्पादन ने रिकॉर्ड बनाए हैं। फिर भी, भूख है, भय है, युद्ध है और भीतर एक गहरा असंतोष है। सवाल उठता है—आखिर क्यों? संयुक्त राष्ट्र और विभिन्न वैश्विक संस्थाओं की रिपोर्टें बताती हैं कि दुनिया में इतना खाद्यान्न उत्पादन होता है कि हर व्यक्ति को पर्याप्त भोजन मिल सकता है। ऊर्जा के क्षेत्र में भी अभूतपूर्व विस्तार हुआ है। फिर भी, करोड़ों लोग गरीबी रेखा के नीचे जीवन जी रहे हैं। यह विरोधाभास हमें एक ही निष्कर्ष तक ले जाता है—समस्या संसाधनों की कमी नहीं, बल्कि उनके असमान वितरण और हमारी सोच की विकृति है।

इसी संदर्भ में महात्मा गांधी का दर्शन आज पहले से कहीं अधिक प्रासंगिक हो उठता है। गांधी जी ने स्पष्ट कहा था—'पृथ्वी हर व्यक्ति की आवश्यकता को पूरा कर सकती है, लेकिन हर व्यक्ति के लालच को नहीं।' यह केवल एक कथन नहीं, बल्कि आज के वैश्विक संकट का सटीक विश्लेषण है।

आज का मानव 'आवश्यकता' से नहीं, बल्कि 'अतृप्त इच्छाओं' से संचालित हो रहा है। राष्ट्र अपनी सीमाओं की सुरक्षा से आगे बढ़कर संसाधनों पर नियंत्रण को होड़ में लगे हैं। ऊर्जा, जल और खनिज—ये अब जीवन के साधन नहीं, बल्कि शक्ति के प्रतीक बन गए हैं। हाल के वैश्विक संघर्षों ने यह स्पष्ट कर दिया है कि संसाधनों पर वर्चस्व की यह लड़ाई कितनी विनाशकारी हो सकती है।

हमारी आर्थिक व्यवस्था भी इस असंतुलन को गहरा करती है। जब विकास का केंद्र 'मुनाफा' बन जाता है और 'मानव' पीछे छूट जाता है, तब समृद्धि कुछ हाथों में सिमट जाती है। बड़ी कंपनियों और शक्तिशाली वर्ग संसाधनों पर अधिकार जमा लेते हैं, जबकि आम जन संघर्ष करता रह जाता है। यह केवल आर्थिक विफलता नहीं, बल्कि नैतिक पतन है।

गांधी जी का 'अपरिग्रह' हमें इसी संकट से बाहर निकलने का मार्ग दिखाता है। अपरिग्रह का अर्थ है—संतुलित जीवन, सीमित उपभोग और दूसरों के अधिकारों के प्रति संवेदनशीलता। यदि व्यक्ति, समाज और राष्ट्र इस सिद्धांत को अपनाएँ, तो संसाधनों पर अनावश्यक दबाव कम हो सकता है और संतुलन स्थापित हो सकता है।

इसके साथ ही, गांधी जी का 'ट्रस्टीशिप' का सिद्धांत आज के कॉर्पोरेट और आर्थिक ढांचे के लिए एक क्रांतिकारी विचार प्रस्तुत करता है। उन्होंने कहा था कि जिनके पास अधिक संपत्ति है, वे उसके मालिक नहीं, बल्कि संरक्षक हैं। यदि यह भावना विकसित हो जाए, तो संपत्ति का उपयोग केवल व्यक्तिगत लाभ के लिए नहीं, बल्कि समाज के कल्याण के लिए किया जा सकता है।

आज दुनिया को केवल नीतिगत सुधारों की नहीं, बल्कि नैतिक पुनर्जागरण की आवश्यकता है। हमें 'मैं और मेरा' की सीमाओं को तोड़कर 'हम और हमारा' की ओर बढ़ना होगा। जब तक हम स्वयं को एक वैश्विक परिवार का हिस्सा नहीं मानेंगे, तब तक शांति और संतुलन की कल्पना अधुरी रहेगी।

सरकारों को ऐसी नीतियाँ बनानी होंगी जो शिक्षा, स्वास्थ्य और न्यूनतम जीवन स्तर को हर व्यक्ति का अधिकार बनाएँ। लेकिन इससे भी अधिक महत्वपूर्ण है—व्यक्तिगत स्तर पर परिवर्तन। हमें अपने उपभोग, अपनी आवश्यकताओं और अपनी जीवनशैली पर पुनर्विचार करना होगा। क्या हमें वास्तव में उतना ही चाहिए जितना हम इकट्ठा कर रहे हैं? या हम अनजाने में किसी और के हिस्से को छीन रहे हैं? आज का समय हमें एक निर्णायक मोड़ पर खड़ा करता है। एक ओर वह मार्ग है जो हमें और अधिक प्रतिस्पर्धा, असमानता और संघर्ष की ओर ले जाता है। दूसरी ओर वह मार्ग है जो संतुलन, सहयोग और शांति की ओर जाता है। यह चयन हमें करना है। यदि हम गांधी के विचारों को केवल पुस्तकों तक सीमित न रखकर उन्हें अपने जीवन और नीतियों में उतारें, तो एक नई दुनिया की शुरुआत हो सकती है—एक ऐसी दुनिया जहाँ संपन्नता का अर्थ केवल संग्रह नहीं, बल्कि साझा करना हो; जहाँ विकास का उद्देश्य केवल आगे बढ़ना नहीं, बल्कि सबको साथ लेकर चलना हो।

# बिहार में भाजपा का युग: एक नया राजनीतिक अध्याय

राजनीति भी ऐसा मौसम है पता नहीं कब क्या कुछ हो जाये ? ऐसे ही बिहार के पूर्व मुख्यमंत्री नीतीश कुमार का कुछ नहीं कहा जा सकता कब उनका फैसला बदल जाये । वैसे भी बिहार की राजनीति लंबे समय तक जातीय समीकरणों, क्षेत्रीय दलों और गठबंधन की जटिलताओं के इर्द-गिर्द घूमती रही है । लेकिन हाल के वर्षों में भारतीय जनता पार्टी का उभार राज्य की राजनीति में एक नए अध्याय का संकेत दे रहा है । यह बदलाव केवल सत्ता परिवर्तन तक सीमित नहीं है, बल्कि राजनीतिक सोच, विकास के एजेंडे और नेतृत्व शैली में भी परिवर्तन का द्योतक है । ऐसे में बिहार में भारतीय जनता पार्टी ने सम्राट चौधरी को विधायक दल का नेता चुना जाना और बिहार के वह मुख्यमंत्री पद की शपथ लेंगे ।

### सौरभ वर्धन

बिहार में भारतीय जनता पार्टी का विस्तार कोई अचानक हुई घटना नहीं है। यह एक लंबी रणनीतिक यात्रा का परिणाम है, जिसमें संगठन की मजबूती, जमीनी स्तर पर कार्यकर्ताओं का नेटवर्क और केंद्र की नीतियों का प्रभाव शामिल है। नरेंद्र मोदी के नेतृत्व में केंद्र सरकार की योजनाओं—जैसे उज्वला, आयुष्मान भारत और पीएम आवास योजना—ने राज्य के ग्रामीण और गरीब वर्गों में भाजपा की स्वीकार्यता बढ़ाई है। इससे पार्टी को एक मजबूत जनाधार बनाने में मदद मिली है।

हालांकि, बिहार की राजनीति में नीतीश कुमार जैसे अनुभवी नेता और राष्ट्रीय जनता दल जैसे प्रभावशाली दल अभी भी मजबूत स्थिति में हैं। ऐसे में भाजपा का यह उभार एक प्रतिस्पर्धात्मक राजनीतिक वातावरण तैयार करता है, जहां सत्ता की लड़ाई और अधिक दिलचस्पी और जटिल हो गई है। भाजपा के सामने सबसे बड़ी चुनौती यह है कि वह अपने विकास के वादों को जमीन पर उतारे। बिहार आज भी बेरोजगारी, शिक्षा और स्वास्थ्य जैसी बुनियादी समस्याओं से जूझ रहा है। भाजपा को इन क्षेत्रों में ठोस सुधार करना होगा। यह उसके लिए एक स्थायी राजनीतिक आधार बनाने का अवसर हो सकता है। इसके अलावा, सामाजिक समरसता और जातीय संतुलन बनाए रखना भी भाजपा के लिए एक महत्वपूर्ण कसौटी होगी। बिहार की सामाजिक संरचना बेहद संवेदनशील है, जहां छोटी-सी राजनीतिक चूक भी बड़े सामाजिक तनाव का कारण बन सकती है। बिहार में भाजपा का उभरता हुआ युग एक परिवर्तनशील दौर का प्रतीक है। यह प्रतिनिधित्व के नए समीकरण सधन सकता है और भाजपा को उन वर्गों में ले जाता है या फिर यह केवल सत्ता के नए समीकरणों तक ही सीमित रह जाता



है। आने वाले समय में बिहार की राजनीति किस दिशा में जाएगी, यह न केवल राज्य बल्कि पूरे देश की राजनीतिक धारा को भी प्रभावित करेगा। बिहार में सम्राट चौधरी का विधायक दल का नेता दिलचस्पी और जटिल हो गई है। भाजपा के सामने सबसे बड़ी चुनौती यह है कि वह अपने विकास के वादों को जमीन पर उतारे। बिहार आज भी बेरोजगारी, शिक्षा और स्वास्थ्य जैसी बुनियादी समस्याओं से जूझ रहा है। भाजपा को इन क्षेत्रों में ठोस सुधार करना होगा। यह उसके लिए एक स्थायी राजनीतिक आधार बनाने का अवसर हो सकता है। इसके अलावा, सामाजिक समरसता और जातीय संतुलन बनाए रखना भी भाजपा के लिए एक महत्वपूर्ण कसौटी होगी। बिहार की सामाजिक संरचना बेहद संवेदनशील है, जहां छोटी-सी राजनीतिक चूक भी बड़े सामाजिक तनाव का कारण बन सकती है। बिहार में भाजपा का उभरता हुआ युग एक परिवर्तनशील दौर का प्रतीक है। यह प्रतिनिधित्व के नए समीकरण सधन सकता है और भाजपा को उन वर्गों में ले जाता है या फिर यह केवल सत्ता के नए समीकरणों तक ही सीमित रह जाता

प्रभाव रहा है। हालांकि, यह रास्ता आसान नहीं होगा। बिहार जैसे राज्य में प्रशासनिक अनुभव, गठबंधन संतुलन और जमीनी पकड़ बेहद महत्वपूर्ण होती है। लालू प्रसाद यादव और तेजस्वी यादव जैसे विपक्षी नेताओं की मजबूत राजनीतिक पकड़ और सीधे सम्राट चौधरी को अपनी स्वीकार्यता बताने पर विवश करनी होगी। इसके अलावा, यह भी देखना दिलचस्प होगा कि क्या भाजपा इस बदलाव के जरिए युवाओं और नए मतदाताओं को आकर्षित कर पाती है या नहीं। क्योंकि आज की राजनीति में केवल जातीय समीकरण ही नहीं, बल्कि विकास, रोजगार और सुशासन भी उतने ही अहम मुद्दे बन चुके हैं। सम्राट चौधरी का मुख्यमंत्री बनना बिहार की राजनीति में एक नए अध्याय की शुरुआत हो सकता है, लेकिन इसकी सफलता इस बात पर निर्भर करेगी कि वे उम्मीदों पर कितना खरे उतरते हैं। यह केवल सत्ता परिवर्तन नहीं, बल्कि विश्वास और प्रदर्शन की एक बड़ी परीक्षा होगी।

अगर हम सम्राट चौधरी के राजनीतिक करियर की बात करें तो बिहार की समकालीन राजनीति में तेजी से उभरते नेतृत्व का उदाहरण माना जाता है। उनका सफर छत्र राजनीति से लेकर राज्य की

सत्ता के शीर्ष तक पहुंचने का रहा है। सम्राट चौधरी का जन्म बिहार के एक राजनीतिक परिवार में हुआ। उनके पिता शकुनी चौधरी भी राज्य की राजनीति में सक्रिय रहे। सम्राट चौधरी ने अपने राजनीतिक करियर की शुरुआत छत्र राजनीति से की और धीरे-धीरे मुख्यधारा की राजनीति में मजबूत पहचान बनाई। सम्राट चौधरी ने अपने करियर में कई राजनीतिक दलों के साथ काम किया। सम्राट चौधरी बिहार सरकार में मंत्री भी रह चुके हैं और संगठन में उनकी पकड़ मजबूत मानी जाती है। बीजेपी में उन्होंने प्रदेश अध्यक्ष जैसे महत्वपूर्ण पद संभाले, जिससे उनकी राजनीतिक स्थिति और मजबूत हुई। राजनीतिक परिस्थितियों और पार्टी के रणनीतिक निर्णयों के चलते सम्राट चौधरी को बिहार की राजनीति में प्रमुख चेहरा बनाया गया। मुख्यमंत्री बने तो यह उनके लंबे राजनीतिक अनुभव, संगठनात्मक कौशल और सामाजिक समीकरणों को साधने की क्षमता का परिणाम माना जाएगा।

उनकी राजनीतिक विशेषताएं ओबीसी (पिछड़ा वर्ग) नेतृत्व का प्रतिनिधित्व करते हैं। आक्रामक और स्पष्ट वक्ता सहित संगठन और जनाधार दोनों पर पकड़ रखते हैं। सम्राट चौधरी का करियर यह दिखाता है कि बिहार की राजनीति में लगातार सक्रियता, रणनीति और समय के अनुसार निर्णय लेना कितना महत्वपूर्ण है। वे आज राज्य की राजनीति में एक महत्वपूर्ण और प्रभावशाली नेता के रूप में स्थापित हो चुके हैं। 2026 के अनुसार भाजपा के 16 वें राज्य के मुख्यमंत्री होंगे सम्राट चौधरी ।

नीतीश कुमार युग का अंत—नीतीश कुमार का नाम बिहार की राजनीति में एक लंबे समय तक स्थिरता, सुशासन और सामाजिक संतुलन के प्रतीक के रूप में लिया जाता रहा है। लगभग दो दशकों तक सफर छत्र राजनीति से लेकर राज्य की

नीतीश कुमार ने राज्य की राजनीति को नई दिशा दी। लेकिन अब बदलते राजनीतिक समीकरण और नेतृत्व की नई मांगों के बीच उनके युग के अंत की चर्चा तेज हो रही है। नीतीश कुमार का उदय ऐसे समय में हुआ जब बिहार राजनीतिक अस्थिरता और पिछड़ेपन की छवि से जूझ रहा था। उन्होंने सड़कों, शिक्षा, स्वास्थ्य और कानून-व्यवस्था के क्षेत्र में उल्लेखनीय सुधार किए। सुशासन बाबू के रूप में उनकी पहचान बनी, जो प्रशासनिक दक्षता और विकास के प्रति प्रतिबद्धता का प्रतीक थी। हालांकि, समय के साथ उनकी राजनीतिक रणनीतियों में बार-बार बदलाव-कभी के साथ गठबंधन, तो कभी किसी के साथ-ने उनकी विश्वसनीयता पर सवाल खड़े किए। गठबंधनों की इस राजनीति ने उन्हें सत्ता में बनाए रखा, लेकिन जनता के एक वर्ग में असमंजस और असंतोष भी पैदा किया। आज बिहार की राजनीति में युवा नेतृत्व, नई सोच और स्पष्ट वैचारिक दिशा की मांग बढ़ रही है। ऐसे में नीतीश कुमार का नेतृत्व पहले जैसा प्रभावशाली नहीं दिखता। उनकी उम्र, बदलते राजनीतिक हालात और लगातार बदलते समीकरण इस बात का संकेत देते हैं कि राज्य अब एक नए नेतृत्व की ओर बढ़ रहा है। यह भी सच है कि किसी भी नेता का राजनीतिक जीवन स्थायी नहीं होता। हर युग का एक अंत होता है और एक नई शुरुआत भी। नीतीश कुमार की मौके पर राज्य की राजनीति में एक महत्वपूर्ण और प्रभावशाली नेता के रूप में स्थापित हो चुके हैं। 2026 के अनुसार भाजपा के 16 वें राज्य के मुख्यमंत्री होंगे सम्राट चौधरी । नीतीश कुमार युग का अंत—नीतीश कुमार का नाम बिहार की राजनीति में एक लंबे समय तक स्थिरता, सुशासन और सामाजिक संतुलन के प्रतीक के रूप में लिया जाता रहा है। लगभग दो दशकों तक सफर छत्र राजनीति से लेकर राज्य की

## हाथियों की विरासत: जैव विविधता और पर्यावरण का अनमोल हिस्सा

( 16 अप्रैल हाथी बचाओ दिवस पर विशेष आलेख )

पृथ्वी के सबसे बुद्धिमान, विशालकाय और सामाजिक जीवों में से एक हाथी को 'पारिस्थितिकी तंत्र का इंजीनियर' कहा जाता है । इनके संरक्षण के प्रति जागरूकता फैलाने और इनके घटते अस्तित्व को बचाने के उद्देश्य से प्रतिवर्ष 16 अप्रैल को 'हाथी बचाओ दिवस' मनाया जाता है । यहां पाठकों को जानकारी देना चाहंगा कि वर्तमान समय में हाथी अनेक गंभीर खतरों का सामना कर रहे हैं, जिनमें अद्वैद शिकार (विशेषकर हाथीदांत के लिए), वनों की कटाई, प्राकृतिक आवास का विनाश, मानव-हाथी संघर्ष तथा जलवायु परिवर्तन प्रमुख हैं । हाथी जंगलों, घासभूमियों और जल स्रोतों के संतुलन में अत्यंत महत्वपूर्ण भूमिका निभाते हैं, इसलिए उनका संरक्षण पारिस्थितिकी तंत्र के लिए अनिवार्य है ।

### सुनील कुमार मल्ला

पाठकों को जानकारी देता चलू कि हाथी पारिस्थितिकी तंत्र (इको-सिस्टम) को कई तरीकों से समृद्ध करते हैं। मसलन, वे फलों और पौधों को खाकर लंबी दूरी तय करते हैं और अपने मल (लौद) के माध्यम से बीजों का प्रसार करते हैं, जिससे नए पौधों का विकास होता है और वनों का विस्तार बना रहता है। घने जंगलों में चलते समय वे टहनियों और झाड़ियों तोड़ते हैं, जिससे वन का घनत्व कम होता है और सूर्य का प्रकाश जमीन तक पहुंचता है, जिससे छोटे पौधों और घास को बढ़ने का अवसर मिलता है और जैव विविधता बनी रहती है। सूखे के समय हाथी अपनी सूंड और पैरों से जमीन खोदकर पानी निकालते हैं, जिससे बने गड्ढे अन्य जानवरों के लिए भी जल स्रोत बन जाते हैं। इसके अलावा हाथियों के चलने से प्राकृतिक मार्ग (कारिडोर) बनते हैं, जो अन्य जीवों की आवाजाही को सरल बनाते हैं। उनका मल मिट्टी को पोषक तत्व प्रदान कर उसे उर्वर बनाता है और पौधों की वृद्धि में सहायक होता है।

बहरहाल, यदि हम यहां पर हाथियों से संबंधित आकड़ों की बात करें तो भारत में हाथियों की उपस्थिति मुख्य रूप से कर्नाटक,

असम, केरल, तमिलनाडु और ओडिशा में पाई जाती है। प्रोजेक्ट एलिफेंट (2017) के अनुसार भारत में लगभग 29,000-30,000 जंगली हाथियों का अनुमान था, जबकि 2025 की नवीनतम डीएनए आधारित गणना के अनुसार इनकी संख्या लगभग 22,446 आंकी गई है। डीएनए आधारित गणना का अर्थ है जानवरों की संख्या का अनुमान उनके आनुवंशिक पदार्थ (जेनेटिक मैट्रियल) के आधार पर लगाना, न कि केवल प्रत्यक्ष रूप से देखकर गिनना। विश्व में हाथियों की दो प्रमुख प्रजातियाँ पाई जाती हैं—अफ्रीकी हाथी जिनकी संख्या लगभग 4-5 लाख है तथा एशियाई हाथी जिनकी संख्या लगभग 50,000-60,000 के बीच है। भारत विश्व के कुल एशियाई हाथियों का 60% से अधिक हिस्सा रखता है।

हाल फिलहाल, यहां यह कहना गलत नहीं होगा कि आज के समय में मानव-हाथी संघर्ष वर्तमान समय की एक गंभीर पर्यावरणीय और सामाजिक समस्या बन चुका है। इसका मुख्य कारण वनों का सिकुड़ना, कृषि विस्तार, मानव बस्तियों का बढ़ना और हाथियों के प्राकृतिक मार्गों (कारिडोर) का टूटना है। इसके परिणामस्वरूप हर वर्ष औसतन 500 से अधिक लोगों की मृत्यु हाथियों के हमलों में होती है। वर्ष 2023-24 में यह संख्या बढ़कर



628 तक पहुंच गई, जो पिछले पाँच वर्षों में सबसे अधिक है। पिछले पाँच वर्षों में 2,800 से अधिक मानव मौतें दर्ज की गईं, जबकि वर्ष 2009-2024 के बीच लगभग 8,000 मानव मौतें हुई हैं। सबसे अधिक प्रभावित राज्य ओडिशा, झारखंड, पश्चिम बंगाल, असम और छत्तीसगढ़ हैं। दूसरी ओर, हाथियों की मृत्यु भी मानव गतिविधियों के कारण बढ़ी संख्या में हो रही है। पिछले 16 वर्षों में 1,653 हाथियों की मौत मानवजनित कारणों से हुई है, जिनमें

लगभग 69% मौतें बिजली के करंट से और लगभग 16% रेल दुर्घटनाओं से हुई हैं। पिछले पाँच वर्षों में 528 हाथियों की मौत दर्ज की गई है, जबकि प्रतिवर्ष औसतन 100 से अधिक हाथी मानव-हाथी संघर्ष में मारे जाते हैं। इसके अतिरिक्त अद्वैद शिकार, जहर देकर मारना तथा पटाखों या जहर मिले फलों से भी हाथियों की मृत्यु के मामले सामने आते रहे हैं। हाल ही में केरल में पटाखों से भरे फल खाने से हाथी की मृत्यु हुई तथा कर्नाटक में किसान की हाथी

हमले में मृत्यु की घटना भी दर्ज की गई। एक गंभीर घटना 20 दिसंबर 2025 को असम के होजाई जिले में हुई, जहाँ सैरिंग-नई दिल्ली एक्सप्रेस गाड़ी तेज गति से गुजर रही थी और लगभग 100 हाथियों का झुंड रेलवे ट्रैक पार कर रहा था। लोको चालक द्वारा आपातकालीन ब्रेक लगाने के बावजूद ट्रेन नहीं रुक सकी और टक्कर हो गई, जिसमें 7 हाथियों की मौके पर तथा एक घायल हाथी की बाद में मृत्यु हो गई, इस प्रकार कुल 8 हाथियों की जान गई। यह घटना उस क्षेत्र में हुई जहाँ हाथियों का प्राकृतिक आवागमन रेलवे ट्रैक के पास से होता है, लेकिन सुरक्षा उपायों और चेतावनी प्रणालियों की कमी के चलते यह हुआ। इस प्रकार भारत में जहाँ एक ओर मानव जीवन हाथियों के कारण प्रभावित हो रहा है, वहीं दूसरी ओर हाथी भी मानव गतिविधियों से गंभीर खतरे में हैं। यह स्थिति स्पष्ट रूप से दर्शाती है कि जंगलों का संरक्षण, हाथी कारिडोर की सुरक्षा, सुरक्षित रेलवे और बिजली व्यवस्था, तकनीकी निगरानी (जैसे जीपीएस ट्रैकिंग और अलर्ट सिस्टम) तथा स्थानीय समुदायों की भागीदारी अत्यंत आवश्यक है, ताकि मानव और वन्यजीव दोनों के बीच संतुलन स्थापित किया जा सके और हमारा पारिस्थितिकी तंत्र व पर्यावरण सुरक्षित रह सके। (सुनील कुमार मल्ला, फ्रीलांस राइटर, कॉलमिस्ट व युवा साहित्यकार, पिथौरागढ़, उत्तराखंड। )

# नारी शक्ति वंदन अधिनियम के समर्थन में भव्य पदयात्रा, महिलाओं की ऐतिहासिक भागीदारी

मीडिया ऑडिटर, एमसीबी (निप्र)। जिला मनेन्द्रगढ़-चिरमिरी-भरतपुर के विकासखंड मनेन्द्रगढ़ में आज महिलाओं के सशक्तिकरण और जागरूकता को समर्पित एक भव्य पदयात्रा का आयोजन किया गया यह पदयात्रा नारी शक्ति वंदन अधिनियम के समर्थन में निकाली गई जिसमें बड़ी संख्या में महिलाओं जनप्रतिनिधियों और सामाजिक कार्यकर्ताओं ने उत्साहपूर्वक भाग लिया पदयात्रा की शुरुआत साईं मंदिर तिराहा से हुई जो शहर के प्रमुख मार्गों से गुजरते हुए राम मंदिर तक पहुंची पूरे मार्ग में प्रतिभागियों ने नारी सम्मान, समान अधिकार और महिला सशक्तिकरण से जुड़े संदेशों के माध्यम से आमजन को जागरूक किया इस दौरान महिलाओं की सक्रिय भागीदारी



ने कार्यक्रम को विशेष रूप से प्रभावशाली बना दिया कार्यक्रम का मुख्य उद्देश्य समाज में महिलाओं की भूमिका को सशक्त बनाना और उन्हें निर्णय प्रक्रिया में समान भागीदारी के लिए प्रेरित करना था उल्लेखनीय है कि नरेंद्र मोदी के नेतृत्व में केंद्र सरकार द्वारा लागू किया जा रहा यह अधिनियम देश की राजनीति



करते हुए कहा कि यह अधिनियम महिलाओं को न केवल राजनीतिक रूप से सशक्त बनाएगा बल्कि उन्हें निर्णय लेने की प्रक्रिया में भी सशक्त भूमिका निभाने का अवसर देगा उन्होंने कहा कि जब महिलाएं सशक्त होंगी तभी परिवार समाज और देश का समग्र विकास संभव होगा इस अवसर पर

जनप्रतिनिधियों ने केंद्र सरकार के प्रयासों की सराहना करते हुए नरेंद्र मोदी का आभार व्यक्त किया साथ ही बताया गया कि विष्णु देव साय के नेतृत्व में छत्तीसगढ़ राज्य में भी महिलाओं के हित में कई योजनाएं संचालित की जा रही हैं विशेष रूप से महतारी वंदन योजना के माध्यम से महिलाओं को प्रतिमाह

आर्थिक सहायता प्रदान की जा रही है जिससे उनकी आत्मनिर्भरता में लगातार वृद्धि हो रही है पदयात्रा में शामिल महिलाओं का उत्साह देखने योग्य था उन्होंने बड़े-चढ़कर भाग लेते हुए यह संदेश दिया कि आज की नारी जागरूक आत्मनिर्भर और अपने अधिकारों के प्रति सजग है कार्यक्रम में रामनरेश राय (महापौर, चिरमिरी), यशवंती सिंह, उदित नारायण सिंह, रामजी लकड़, रेणुका सिंह, जानकी बाई खुसरो, ज्योति गुप्ता सहित अनेक जनप्रतिनिधि एवं गणमान्य नागरिक उपस्थित रहे इस आयोजन ने यह स्पष्ट कर दिया कि महिला सशक्तिकरण केवल एक विचार नहीं बल्कि एक सशक्त जनआंदोलन बन चुका है जो समाज में सकारात्मक परिवर्तन की दिशा में निरंतर आगे बढ़ रहा है।

मध्यप्रदेश पुलिस ने दो सप्ताह में 74 लाख रुपए से अधिक के 491 गुम मोबाइल फोन खोजकर लौटाए

मीडिया ऑडिटर, एमसीबी (निप्र)। मध्यप्रदेश पुलिस ने प्रदेशभर में आमजन को गुम एवं चोरी हुई संपत्ति की बगमदगी के लिए चलाए जा रहे विशेष अभियान के तहत बड़ी सफलता हासिल की है। विगत दो सप्ताह में पुलिस ने आधुनिक तकनीक CCTNS पोर्टल साइबर विश्लेषण एवं स्थानीय आसूचना की मदद से कुल 491 मोबाइल फोन बगमद कर वास्तविक मालिकों को सुपुर्द किए हैं इन मोबाइलों की अनुमानित कीमत 74 लाख रुपए से अधिक बताई गई है मोबाइल वापस मिलने पर नागरिकों ने खुशी व्यक्त करते हुए मध्यप्रदेश पुलिस का आभार जताया है। पुलिस द्वारा यह कार्रवाई प्रदेश के विभिन्न जिलों में साइबर सेल और थाना पुलिस से संयुक्त प्रयासों से की गई मुंबई जिले में साइबर सेल और थाना पुलिस की संयुक्त टीम ने प्रभावी कार्रवाई करते हुए लगभग 211 गुम मोबाइल फोन त्रस किए, जिनकी कीमत करीब 31 लाख रुपए अंकी गई है सभी मोबाइल संबंधित

मालिकों को विधिवत लौटाए गए बैंगलूर जिले में साइबर सेल और थाना पुलिस ने संयुक्त प्रयासों से 100 मोबाइल फोन बगमद किए, जिनकी कीमत लगभग 9 लाख रुपए है। ये मोबाइल देश के विभिन्न राज्यों और मध्यप्रदेश के अलग-अलग जिलों से त्रस किए गए थे रतलाम जिले के आलोट थाना पुलिस ने 21 गुम मोबाइल फोन बगमद किए जिनकी अनुमानित कीमत लगभग 4 लाख रुपए है जबलपुर पुलिस ने छद्मद्वारा पोर्टल के माध्यम से 148 मोबाइल फोन त्रस कर संबंधित धारकों को सुपुर्द किए जिनकी अनुमानित कीमत 25 लाख रुपए बताई गई है जीआरपी जबलपुर द्वारा रेलवे स्टेशन पर विशेष चकिंग के दौरान एक मोबाइल चोर को गिरफ्तार किया गया जिसके कब्जे से 6 महंगे मोबाइल फोन बगमद हुए। वहीं भोपाल के हबीबगंज थाना पुलिस ने मोबाइल लूट की घटनाओं को गिरफ्तार करे हुए 3 आरोपियों को गिरफ्तार कर 5 आईफोन सहित अन्य मोबाइल फोन जब्त किए हैं।

भीषण गर्मी में राहत: गांव-गांव पहुंचकर हैंडपंप दुरुस्त कर रहीं मरम्मत टीमें

जल संकट से निपटने के लिए प्रशासन का अभियान तेज, ग्रामीणों को मिल रही राहत

मीडिया ऑडिटर, एमसीबी (निप्र)। जिले में पड़ रही भीषण गर्मी और बढ़ते जल संकट के बीच लोक स्वास्थ्य यांत्रिकी विभाग द्वारा राहत पहुंचाने के लिए व्यापक अभियान चलाया जा रहा है ग्रामीण क्षेत्रों में खराब और बंद पड़े हैंडपंपों की मरम्मत को प्राथमिकता देते हुए विभाग की टीमें लगातार सक्रिय हैं और गांव-गांव पहुंचकर त्वरित सुधार कार्य कर रही हैं तेज धूप और बढ़ती जल मांग को देखते हुए विभाग ने विशेष रणनीति तैयार की है इसके तहत मरम्मत दलों का गठन किया गया है जो सुबह से ही फील्ड में पहुंचकर हैंडपंपों की जांच मरम्मत और आवश्यक पुर्जों के प्रतिस्थापन का कार्य कर रहे हैं विभाग का लक्ष्य है कि किसी भी गांव में पेयजल की समस्या उत्पन्न न हो और सभी खराब हैंडपंपों को प्राथमिकता के आधार पर शीघ्र चालू किया जाए इसी अभियान के अंतर्गत विकासखंड भरतपुर



के ग्राम पंचायत कुवारपुर में लंबे समय से खराब पड़े एक हैंडपंप को सुधारकर पुनः चालू किया गया। इसके चालू होते ही आसपास के ग्रामीणों को स्वच्छ पेयजल मिलने लगा जिससे भीषण गर्मी के बीच बड़ी राहत महसूस की जा रही है स्थानीय लोगों ने विभाग की तत्परता की सराहना करते हुए कहा कि समय पर मरम्मत कार्य से उनकी दैनिक जल समस्या का समाधान हो गया है विभाग द्वारा जिले के विभिन्न गांवों में

लगातार निरीक्षण किया जा रहा है जहां भी हैंडपंप खराब पाए जा रहे हैं वहां तत्काल मरम्मत की जा रही है इसके साथ ही भविष्य में ऐसी समस्याओं से बचने के लिए नियमित संधारण (मैटेनेंस) पर भी विशेष ध्यान दिया जा रहा है जिला प्रशासन ने स्पष्ट किया है कि गर्मी के इस मौसम में पेयजल आपूर्ति सर्वोच्च प्राथमिकता है इसके लिए संसाधनों की उपलब्धता तकनीकी टीमों की तैनाती और निगरानी व्यवस्था को और



अधिक सुदृढ़ किया गया है। प्रशासन ने नागरिकों से अपील की है कि वे जल का उपयोग संयमित रूप से करें और किसी भी प्रकार की जल समस्या होने पर तुरंत संबंधित विभाग को सूचित करें ताकि समय पर समाधान सुनिश्चित किया जा सके इस अभियान के चलते ग्रामीण क्षेत्रों में राहत का माहौल है और लोगों को भीषण गर्मी के बीच पेयजल संकट से काफी हद तक निजात मिल रही है।

ठेला लगाने वाले की बेटियां एमपी टॉपर 2 सगी बहनों ने हासिल किया पहला-दूसरा स्थान 12वीं में 14 और 10वीं में 8 छात्र मेरिट मे

मीडिया ऑडिटर, शिवपुरी (निप्र)। खुशी धाकड़ मध्यप्रदेश बोर्ड परीक्षा परिणामों में शिवपुरी जिले के विद्यार्थियों ने शानदार प्रदर्शन किया है जिले की 2 सगी बहनों ने 12वीं के कृषि (एग्रीकल्चर) संकाय में प्रदेश में पहला और दूसरा स्थान हासिल किया है वर्तमान में इन छात्राओं की सफलता पर परिवार में खुशी का माहौल है और वे आगे पीएटी की तैयारी कर रही हैं इंडियन पब्लिक स्कूल की दो सगी बहनों चंचल कुशवाहा और प्रीति कुशवाहा ने कृषि संकाय में इतिहास रच दिया है चंचल ने 493 अंक प्राप्त कर प्रदेश में पहला और प्रीति ने 488 अंक के साथ दूसरा स्थान हासिल किया है। इन दोनों के पिता ठेला लगाकर सब्जी बेचते हैं आर्थिक सीमाओं के बावजूद दोनों बहनों ने यह उपलब्धि हासिल की है।



इसी संकाय में रेस्टोरेंट संचालक के पिता की बेटी तुलसी राजावत ने भी 493 अंक के साथ प्रदेश में पहला स्थान प्राप्त किया है वह अगले कृषि क्षेत्र में उच्च शिक्षा प्राप्त करना चाहती हैं जिले के 21 विद्यार्थियों ने बमाई टॉप-10 में जगह इस साल एमपी बोर्ड के परीक्षा परिणामों में शिवपुरी जिले से कुल 21 विद्यार्थियों ने प्रदेश की मेरिट सूची में स्थान पाया है इनमें 12वीं की टॉपर सूची में जिले के 14 छात्र शामिल हैं जबकि 10वीं में 8

विद्यार्थियों ने प्रदेश की मेरिट में अपनी जगह पक्की की है ओवरऑल परीक्षा परिणाम के मामले में शिवपुरी जिला प्रदेश में 12वीं में 29वां और 10वीं में 34वां स्थान पर रहा है कृषि संकाय में शिवपुरी के छात्रों का दबदबा सबसे ज्यादा चर्चा 12वीं के कृषि संकाय की रही, जहां जिले के छात्रों का प्रदेश स्तर पर दबदबा रहा चंचल और तुलसी (पहला) व प्रीति (दूसरा) के अलावा संजना धाकड़ ने 487 अंक के साथ प्रदेश में तीसरा स्थान प्राप्त किया है।

खेल मैदान में मूर्ति रखने पर विवाद बिना अनुमति रखी प्रतिमा हटाने की अपील पर धरने पर बैठे ग्रामीण

मीडिया ऑडिटर, शिवपुरी (निप्र)। शिवपुरी जिले के दिनार थाना क्षेत्र स्थित छित्रीपुर गांव में खेल मैदान के बीच बिना अनुमति मूर्ति स्थापित करने पर विवाद हो गया है घटना की सूचना पर पहुंची पुलिस ने ग्रामीणों से मूर्ति हटाने की अपील की इसके विरोध में ग्रामीण मूर्ति के चारों ओर बैठकर धरने पर बैठ गए हैं वर्तमान में थाना प्रभारी ने मामले की सूचना अनुविभागीय अधिकारी को दे दी है और उनके निर्देशानुसार आगे की जांच व कार्रवाई की जाएगी खेल मैदान के बीच अज्ञात लोगों ने रखी मूर्ति ग्रामीण हुए जमा यह घटना छित्रीपुर गांव के शासकीय खेल मैदान की है इस मैदान का उपयोग गांव के युवा क्रिकेट और अन्य खेलों के लिए करते हैं। यहां अज्ञात लोगों द्वारा मैदान के बीच में एक मूर्ति स्थापित कर दी गई। जैसे ही मूर्ति रखे जाने की खबर गांव में फैली बहजन समाज की महिलाओं सहित बड़ी संख्या में ग्रामीण मौके पर जमा हो गए पुलिस की समझाइश बेअसर मूर्ति के पास बैठकर किया प्रदर्शन दिनार थाना पुलिस ने मौके पर पहुंचकर ग्रामीणों को समझाया कि किसी भी सार्वजनिक या शासकीय भूमि पर मूर्ति स्थापित करने के लिए प्रशासनिक अनुमति आवश्यक होती है पुलिस ने स्पष्ट किया कि खेल मैदान के बीच मूर्ति होने से खिलाड़ियों को खेल गतिविधियों में बाधा आएगी। हालांकि पुलिस की इस समझाइश के बावजूद ग्रामीण अपनी बात पर अड़े रहे और मूर्ति के पास बैठकर विरोध प्रदर्शन जारी रखा इस स्थिति के कारण मौके पर तनाव का माहौल बन गया दिनार थाना प्रभारी रविन्द्र सिंह ने बताया कि, 'शासकीय भूमि पर अज्ञात लोगों द्वारा मूर्ति रखी गई है, जो गांव के युवाओं के खेल के लिए इस्तेमाल होती है मामले की सूचना अनुविभागीय अधिकारी को दे दी गई है और उनके निर्देशानुसार आगे की जांच और कार्रवाई की जाएगी।'

1 महीने के लिए ट्रैफिक डायवर्जन,पोहरी बस स्टैंड से ब्रिज तक का रास्ता बंद; जानिए नए रूट्स

मीडिया ऑडिटर, शिवपुरी (निप्र)। पोहरी फाटक रेलवे ओवर ब्रिज पर आई वॉल और सर्विस रोड का निर्माण कार्य शुरू हो गया है इसके चलते आज 15 अप्रैल से शहर में करीब एक महीने के लिए ट्रैफिक डायवर्जन लागू कर दिया गया है वर्तमान में पोहरी बस स्टैंड के पहले गेट से लेकर ब्रिज तक का रास्ता पूरी तरह बंद है और प्रशासन ने यातायात सुचारू रखने के लिए वाहनों के वैकल्पिक मार्ग तय कर दिए हैं पोहरी की तरफ जाने वाले वाहन मनीयर अंडरपास से गुजरेंगे यातायात व्यवस्था को बनाए रखने के लिए प्रशासन ने नए रूट निर्धारित किए हैं। पोहरी की ओर जाने वाले सभी चार पहिया और भारी वाहन अब मनीयर अंडरपास से होकर अपने गंतव्य तक जाएंगे वहीं दूसरी तरफ शिवपुरी शहर में



प्रवेश करने वाले वाहन रेलवे फाटक से होते हुए कम्ला हेरिटेज होटल मार्ग का उपयोग कर सकेंगे बस स्टैंड से पोहरी जाने वाले दोपहिया वाहनों को छूट प्रशासन द्वारा लागू की गई इस डायवर्जन व्यवस्था में स्थानीय दोपहिया वाहन चालकों को थोड़ी राहत दी गई है पोहरी बस स्टैंड से पोहरी की ओर जाने वाले दोपहिया वाहनों के लिए रास्ता चालू रखा गया है हालांकि, बड़े वाहनों के लिए पोहरी बस स्टैंड के पहले गेट से लेकर ब्रिज तक का मार्ग करीब

एक महीने तक बंद रहेगा यातायात प्रभारी ने की डायवर्जन मार्ग का पालन करने की अपील यातायात प्रभारी रणवीर सिंह यादव ने बताया कि निर्माण कार्य को सुरक्षित और समय सीमा में पूरा करने के लिए यह व्यवस्था लागू की गई है। उन्होंने सभी वाहन चालकों से अपील करते हुए कहा कि, 'वे निर्धारित डायवर्जन मार्ग का पालन करें और प्रशासन का सहयोग करें, ताकि किसी भी प्रकार की असुविधा से बचा जा सके।'

58 वर्षीय महिला ने रक्तदान कर दिया संदेश कांग्रेस ने आयोजित किया वृहद शिविर

मीडिया ऑडिटर, एमसीबी (निप्र)। में डॉ. भीमराव अंबेडकर जयंती के अवसर पर मनेन्द्रगढ़ में कांग्रेस पार्टी द्वारा एक विशाल रक्तदान शिविर का आयोजन किया गया इस शिविर में सुबह से ही बड़ी संख्या में लोग रक्तदान करने पहुंचे कार्यक्रम में भरतपुर-सोनहरत के पूर्व विधायक गुलाब कमरो भी शामिल हुए उन्होंने स्वयं रक्तदान कर उपस्थित लोगों को प्रेरित किया कमरो ने कहा कि रक्तदान एक महादान है जिससे जरूरतमंद मरीजों को नया जीवन मिल सकता है उनके इस कदम से रक्तदान किया महिलाएं धातियों के कारण रक्तदान से हिचकती हैं



शिविर की एक खास बात यह रही कि 58 वर्षीय संतोष अग्रवाल नाम की महिला ने भी बिना किसी झिझक के रक्तदान किया उनके इस कार्य से समाज में एक सकारात्मक संदेश गया आयोजकों ने बताया कि महिलाएं अक्सर धातियों के कारण रक्तदान से हिचकती हैं जबकि स्वस्थ महिलाएं पूरी तरह सुरक्षित तरीके से रक्तदान कर

सकती हैं रक्तदान स्वास्थ्य के लिए लाभकारी:डॉक्टरशिविर में मौजूद डॉक्टरों ने जानकारी दी कि रक्तदान से शरीर पर कोई नकारात्मक प्रभाव नहीं पड़ता, बल्कि यह स्वास्थ्य के लिए लाभकारी होता है इस कार्यक्रम के कार्डसलर्स ने अभिभावकों से अपील की है कि वे बच्चों पर अनावश्यक दबाव न डालें और उन्हें मानसिक रूप से सहयोग दें सभी दिनचर्या पर्याप्त नंद और संतुलित आहार से बेहतर प्रदर्शन संभव है।

लेने की अपील की गई रक्तदान सबसे बड़ा दान है पूर्व विधायक गुलाब कमरो रक्तदान करने के बाद पूर्व विधायक गुलाब कमरो ने कहा रक्तदान सबसे बड़ा दान है और यह सीधे किसी की जान बचाने का माध्यम है ब्लॉक कांग्रेस कमेटी मनेन्द्रगढ़ शहर के अध्यक्ष सौरभ मिश्रा द्वारा की गई यह पहल अत्यंत सराहनीय है जिला कांग्रेस अध्यक्ष अशोक श्रीवास्तव ने भी रक्तदान करते हुए कहा कि हर स्वस्थ व्यक्ति को नियमित रक्तदान करना चाहिए इस शिविर में पत्रकार निजाम पुलिस विभाग से मनोज सिंह और रवि साहू सहित शहर के अन्य नागरिकों ने भी रक्तदान कर समाज सेवा का प्रेरणादायक उदाहरण प्रस्तुत किया।

नर्मदापुरम में शुरू होगा विधायक कप फुटबॉल लीग सीहोर की टीमें लेंगी हिस्सा

मीडिया ऑडिटर, नर्मदापुरम (निप्र)। नर्मदापुरम में विधायक कप नर्मदाचल फुटबॉल लीग आज बुधवार से शुरू होगी 19 अप्रैल तक रोजाना नाइट में मैच होंगे जिसमें नर्मदापुरम के अलावा पचमढ़ी भुसावल अमरावती नागपुर विदिशा सीहोर मप्र पुलिस नागपुर की टीमें भाग लेंगी शाम 6 बजे टूर्नामेंट का शुभारंभ मुख्य अतिथि सांसद दर्शन सिंह चौधरी, पूर्व विधानसभा अध्यक्ष डॉ. नर्मदापुरम-इटारसी विधायक डॉ. सीतासरन शर्मा की अध्यक्षता में होगा शुभारंभ सभी धर्मों के धर्माचार्यों द्वारा गुब्बारे उड़कर किया जाएगा पांच दिन नाइट टूर्नामेंट के मैच होंगे दूसरे दिन के मुकाबले मुख्य रूप से महिला फुटबॉल पर केंद्रित रहेंगे प्रतियोगिता सीनियर जूनियर मिनी तीन श्रेणियों में हो रही है अलग-अलग पुस्कार दिए जाएंगे।

एमपी बोर्ड 10, 12वीं का नर्मदापुरम में निराशाजनक परिणाम प्रदेश की टॉप-10 में नर्मदापुरम को नहीं मिला स्थान, 5.79 फीसदी घटा रिजल्ट

मीडिया ऑडिटर, नर्मदापुरम (निप्र)। मप्र माध्यमिक शिक्षा मंडल (एमपीबीएसई) कक्षा की 10वीं, 12वीं का परीक्षा परिणाम आज सुबह 11 बजे जारी हो गया इस साल जिले में 26500 विद्यार्थियों ने परीक्षा दी। जिनके रिजल्ट का इंतजार 11 बजे खत्म हुआ। एमपी बोर्ड कक्षा 10वीं, 12 वीं का परिणाम निराशाजनक रहा। नर्मदापुरम में पिछले साल के मुकाबले कक्षा 10वीं का रिजल्ट 5.79 12वीं 1.15 प्रतिशत घटा है इस साल कक्षा 10वीं का परिणाम 78.29 प्रतिशत और 12वीं का परिणाम 81.91 प्रतिशत रहा जबकि पिछले साल 10वीं का 84.08,



12वीं का 83.06प्रतिशत था। रिजल्ट जारी होते ही विद्यार्थी आधिकारिक वेबसाइट पर जाकर अपना परिणाम देख रहे हैं। कक्षा 10वीं और 12वीं में प्रदेश के टॉप 10 की सूची में

नर्मदापुरम जिले के एक भी विद्यार्थी का नाम शामिल नहीं है। 10वीं में 1 से 10 स्थान तक में 378 विद्यार्थी रहे जिसमें एक भी विद्यार्थी को स्थान नहीं मिला 12वीं में आर्ट्स विषय में

32, गणित विषय में 69, कॉमर्स विषय में 63 विद्यार्थियों ने 10 स्थान पर रहे कृषि विषय में 10 उच्च मानसिक रूप से सहयोग दें सभी दिनचर्या पर्याप्त नंद और संतुलित आहार से बेहतर प्रदर्शन संभव है।

स्टूडेंट्स पर बैठे अपना रिजल्ट इस ऑफिशियल लिंक पर जाकर देख सकते हैं। नर्मदापुरम में 26500 विद्यार्थियों ने परीक्षा दी रेगुलर/प्राइवेट 10वीं में 12वीं रेगुलर 13753 10843 प्राइवेट 873 1031 कुल 14626 11874 एक्सपर्ट की सलाह: तनाव से बचें छात्र परीक्षा के दौरान छात्रों की सेहत को लेकर भी विशेषज्ञों ने सलाह दी है डॉक्टरों और कार्डसलर्स ने अभिभावकों से अपील की है कि वे बच्चों पर अनावश्यक दबाव न डालें और उन्हें मानसिक रूप से सहयोग दें सभी दिनचर्या पर्याप्त नंद और संतुलित आहार से बेहतर प्रदर्शन संभव है।

रास्ता भटकी 08 वर्षीय बालिका को डायल-112 ने सुरक्षित परिजनों से मिलाया

मीडिया ऑडिटर, एमसीबी (निप्र)। विदिशा जिले के थाना सिविल लाइन क्षेत्र में डायल-112 की तत्परता और संवेदनशीलता से एक 08 वर्षीय बालिका को सुरक्षित उसके परिजनों से मिला दिया गया इस मानवीय पहल से बच्ची को समय पर सुरक्षा और परिवार का स्नेह पुनः प्राप्त हुआ जानकारी के अनुसार 15 अप्रैल को राज्य स्तरीय पुलिस कंट्रोल रूम डायल-112 भोपाल को सूचना प्राप्त हुई कि थाना सिविल लाइन क्षेत्र के ग्राम रामपुरा में एक छोटी बालिका अकेली भटक रही है और उसे तत्काल सहायता की आवश्यकता है सूचना मिलते ही डायल-112 की एफआरकी टीम को मौके के लिए रवाना किया गया मौके पर पहुंचकर आरक्षक गजेन्द्र गठौर और पावलट नासर ने बालिका को अपने संरक्षण में लिया। प्रारंभिक पूछताछ में बालिका अपने परिजनों के संबंध में स्पष्ट जानकारी नहीं दे सकी,

जिससे उसकी पहचान में कठिनाई आई इसके बाद टीम ने बालिका को साथ लेकर आसपास के क्षेत्र में पूछताछ शुरू की स्थानीय लोगों और परिचितों की सहायता से धीरे-धीरे परिजनों की जानकारी प्राप्त की गई और टीम बालिका को उसके घर तक लेकर पहुंची वहां आवश्यक सत्यापन और पहचान के बाद बालिका को सुरक्षित उसके परिजनों के सुपुर्द किया गया डायल-112 की इस त्वरित एवं संवेदनशील कार्रवाई से एक मासूम बच्ची को सुरक्षित उसके परिवार से मिलाया जा सका यह घटना डायल-112 सेवा की मानवीय प्रतिबद्धता और आपातकालीन परिस्थितियों में उसकी तत्परता का उदाहरण है मध्यप्रदेश पुलिस की यह पहल दर्शाती है कि डायल-112 सेवा न खाने के अलावा न-व्यवस्था बल्कि आमजन विशेषकर बच्चों की सुरक्षा के प्रति भी सदैव सजग और समर्पित है।

## ताप्ती नदी में सैकड़ों मछलियों की मौत: राजघाट पर पानी में उतराती दिखीं



**मीडिया ऑडिटर, बुरहानपुर (निप्र)।**

बुरहानपुर में ताप्ती नदी के राजघाट पर बुधवार सुबह सैकड़ों छोटी-बड़ी मछलियां मृत पाई गईं हैं। प्रतिदिन मछलियों को दाना खलने आने वाले लोगों ने उन्हें पानी में तैरते देखा। प्रारंभिक तौर पर अत्यधिक गर्मी और नदी में बढ़ती गंदगी को इनकी मौत का कारण माना जा रहा है। वर्तमान में नगर निगम आयुक्त ने मामले की जांच के निर्देश देते हुए अपनी टीम को मौके पर भेज दिया है। 5 दिन में 7 डिग्री बढ़ा तापमान, 41 डिग्री पर बना हुआ है पारा पिछले पांच दिनों में बुरहानपुर का तापमान सात डिग्री सेल्सियस तक बढ़ा है। 10 अप्रैल को शहर का अधिकतम तापमान 34 डिग्री सेल्सियस था, जो 13 अप्रैल से लगातार 41 डिग्री सेल्सियस पर बना हुआ है। वहीं, न्यूनतम तापमान भी 21 से बढ़कर 23-24 डिग्री सेल्सियस तक पहुंच गया है। ऐसे में अत्यधिक गर्मी को मछलियों की मौत की एक बड़ी वजह माना जा रहा है।

**नियमित दाना खलने वाले बोले- नदी में काफी गंदगी है:** ताप्ती नदी में बढ़ती गंदगी को भी मछलियों की मौत का प्रमुख कारण माना जा रहा है। नियमित रूप से मछलियों की सेवा करने वाले राजकुमार चंदवानी ने बताया, 'मैं यहां कई सालों से मछलियों को दाना खलने आ रहा हूँ। आज यहां आकर देखा तो काफी संख्या में मछलियां मरी हुईं दिखीं। नदी में काफी गंदगी है और चारों तरफ से लापरवाही बरती जा रही है।' चंदवानी ने लोगों से नदी में गंदगी न करने और प्रशासन से साफ-सफाई सुनिश्चित करने की अपील की है।

**निगम आयुक्त ने टीम को भेजा मौके पर, कहा- मैं चेक कराता हूँ:** राजघाट पर मछलियों की मौत की जानकारी मिलने के बाद नगर निगम प्रशासन हस्तगत में आ गया है। नगर निगम आयुक्त संदीप श्रीवास्तव ने अपनी टीम को मौके पर भेजकर स्थिति का पता लगाने के निर्देश दिए हैं। उन्होंने इस घटना को लेकर कहा, 'मैं चेक कराता हूँ कि इसके पीछे कारण क्या है।'

## समर्थन मूल्य पर गेहूं खरीदी में 1000 क्विंटल की सीमा

# सीहोर में किसान हो रहे परेशान, घंटों इंतजार के बाद खाली हाथ

**मीडिया ऑडिटर, सीहोर (निप्र)।** सीहोर जिले में समर्थन मूल्य पर गेहूं खरीदी की धीमी गति किसानों के लिए बड़ी समस्या बन गई है। खरीदी प्रक्रिया पहले ही देरी से शुरू हुई थी और अब शासन द्वारा निर्धारित प्रतिदिन 1000 क्विंटल की सीमा ने स्थिति को और जटिल बना दिया है। अधिकांश खरीदी केंद्रों पर यह कोटा थोड़ी ही देर में पूरा हो जाता है। इसके चलते दूर-दराज से अपनी टॉली भरकर आए किसानों को घंटों इंतजार के बाद खाली हाथ लौटना पड़ता है और अगले दिन का इंतजार करना पड़ता है। किसान एमएस मेवाड़ा ने बताया कि यदि यही स्थिति बनी रही, तो किसानों की फसल का तौल दो महीने में भी पूरा नहीं हो पाएगा। वर्तमान सीमा के कारण एक दिन में केवल 25 से 30 टॉली का ही तौल हो पाता है, जबकि केंद्रों की क्षमता इससे कहीं अधिक है। हम्मालों का भी कहना है कि वे प्रतिदिन 2 से 3 हजार क्विंटल तक तौल कर सकते



हैं, लेकिन इस सीमा ने उनकी कार्यक्षमता को बाधित किया है।

इस अव्यवस्था का सबसे अधिक असर छोटे किसानों पर पड़ रहा है। जिन किसानों

के पास 2 से 3 एकड़ जमीन है, उन्हें अपनी पूरी उपज तौल कराने के लिए बार-बार

खरीदी केंद्रों के चक्कर लगाने पड़ रहे हैं। इससे उनके समय के साथ-साथ परिवहन का खर्च भी बढ़ रहा है। कई किसान आर्थिक तंगी का सामना कर रहे हैं और फसल बेचकर तुरंत पैसों की आवश्यकता है, लेकिन मौजूदा व्यवस्था उनकी उम्मीदों पर खरी नहीं उतर रही है।

खरीदी केंद्रों पर काम करने वाले मजदूरों की हालत भी खराब है। उन्हें प्रति क्विंटल महज 7 रुपये मिलते हैं, और दिनभर में मुश्किल से 400-500 रुपये की कमाई हो पाती है। भोजन का खर्च निकालने के बाद उनके पास बहुत कम बचता है।

मजदूरों का कहना है कि यदि तौल की मात्रा बढ़ती है, तो उन्हें भी बेहतर आमदनी मिल सकती है। उल्लेखनीय है कि जिले के कुल 737 किसानों से 3283.05 मीट्रिक टन गेहूं की खरीदी की जा चुकी है। अभी तक जिले में 122 टन चना और 96 टन मसूर की खरीदी की जा चुकी है।

## बुरहानपुर में बिजली तार टूटने से फसल जली

किसान को हुआ लाखों का नुकसान, मुआवजे की रखी मांग



**मीडिया ऑडिटर, बुरहानपुर (निप्र)।** बुरहानपुर जिले के ग्राम बख्तवारी में मंगलवार शाम करीब 5:30 बजे बिजली का तार टूटने से एक किसान की पांच एकड़ में लगी मक्के की फसल जल गई। इस घटना से किसान को लाखों रुपये का नुकसान हुआ है। आग इतनी भीषण थी कि मक्के की फसल के साथ-साथ सिंचाई के लिए इस्तेमाल होने वाला महंगा ड्रिप सिस्टम और पाइप भी पूरी तरह नष्ट हो गए। मौके पर मौजूद ग्रामीणों ने आग बुझाने का प्रयास किया और दमकल विभाग को सूचना दी,

लेकिन दमकल के पहुंचने से पहले ही फसल पूरी तरह जल चुकी थी। किसान प्रदीप ने इस आगजनी के लिए बिजली विभाग को जिम्मेदार ठहराया है। किसान के मुताबिक, उन्होंने बिजली विभाग को जर्जर तारों की शिकायत पहले ही दी थी। शिकायत के बावजूद तारों को नहीं बदला गया, जिसके कारण यह बड़ा नुकसान हुआ। किसान ने बताया कि उसने कर्ज लेकर और अपनी जमा पूंजी लगाकर यह फसल उगाई थी। इस भारी नुकसान के बाद अब किसान ने सरकार से उचित मुआवजे की मांग की है।

## छतरपुर में ई-रिक्शा चालक पर कुल्हाड़ी से हमला

गुंडा वसूली का विरोध करने पर जान से मारने की धमकी; सिर में आए 15 टांके

**मीडिया ऑडिटर, छतरपुर (निप्र)।** छतरपुर जिले के बमीठ थाना क्षेत्र में गुंडा वसूली का विरोध करने पर एक ई-रिक्शा चालक पर कुल्हाड़ी से जानलेवा हमला किया गया है। दबंगों ने रास्ता इस्तेमाल करने के नाम पर अवैध वसूली मांगी थी, जिसकी शिकायत पीड़ित ने थाने में की थी। पुलिस डॉक्टरी रिपोर्ट के आधार पर मामले की जांच कर रही है। वहीं, गंभीर रूप से घायल युवक का जिला अस्पताल में इलाज जारी है। जानकारी के अनुसार, कोणन गांव निवासी 23 वर्षीय पुरुषोत्तम विश्वकर्मा ई-रिक्शा चलाकर अपना जीवन यापन करता है। उसने बताया कि गांव का ही एक दबंग अटल पटेल उससे रास्ते से निकलने के लिए पैसे मांग रहा था। आरोपी का कहना था कि यदि इस रास्ते का उपयोग करना है तो 'टैक्स' देना होगा। जब पुरुषोत्तम ने इसका विरोध किया, तो उसके साथ मारपीट की गई।

**थाने में शिकायत की तो कुल्हाड़ी लेकर आ गए आरोपी:** मारपीट के बाद पीड़ित ने हिम्मत जुटाकर बमीठ थाने में शिकायत दर्ज कराई। आरोप है कि पुलिस में रिपोर्ट करने से नाराज होकर अटल पटेल अपने साथियों के साथ फिर आ



गया। उसने पुरुषोत्तम पर कुल्हाड़ी से हमला कर दिया। हमले के दौरान आरोपियों ने धमकी देते हुए कहा, 'अब जाओ फिर से रिपोर्ट करके आओ, इस बार जान से मार देंगे।' सिर में लगी गंभीर चोट, 10 से 15 टांके आए: कुल्हाड़ी के वार से गंभीर रूप से घायल पुरुषोत्तम को परिजन तुरंत स्थानीय अस्पताल लेकर पहुंचे। वहां प्राथमिक उपचार के बाद उसे छतरपुर जिला अस्पताल रेफर कर दिया गया। डॉक्टरों के अनुसार, उसके सिर पर गहरी चोट आई है और 10 से 15 टांके लगाने पड़े हैं। फिलहाल अस्पताल में

उसका इलाज जारी है। **दहशत में गांव के लोग, परिवार ने मांगी सुरक्षा:** इस घटना के बाद से क्षेत्र में दहशत का माहौल है। स्थानीय लोगों का कहना है कि इलाके में दबंगों का आतंक बढ़ता जा रहा है और आम लोग वार से गंभीर रूप से घायल पुरुषोत्तम को रिपोर्ट करने से डरते हैं। पीड़ित परिवार ने प्रशासन से आरोपियों के खिलाफ सख्त कार्रवाई के साथ सुरक्षा की मांग की है। वहीं, पुलिस मामले में जांच कर रही है और डॉक्टरी रिपोर्ट के बाद आगे की कार्यवाही करने की बात कह रही है।

## अंबेडकर जयंती पर आदिवासी नृत्य के साथ निकली महारैली

खंडवा छात्रसंघ के नेतृत्व में रैली; झांकियां, लोकनृत्य और पुष्पवर्षा से गुंजा माहौल

**मीडिया ऑडिटर, खंडवा (निप्र)।** भारत रत्न डॉ. भीमराव अंबेडकर की जयंती पर मध्यप्रदेश अनुसूचित जाति जनजाति छात्रसंघ द्वारा हर वर्ष की तरह इस वर्ष भी शहर में भव्य महारैली का आयोजन किया गया। रैली में बड़ी संख्या में छात्र-छात्राओं और समाज के लोगों ने उत्साहपूर्वक भाग लिया। छात्रसंघ के मनोज ओसवाल के अनुसार, महारैली दोपहर 12 बजे स्टेडियम ग्राउंड से प्रारंभ हुई। रैली इंदिरा चौक, बस स्टैंड, बाँबे बाजार, घंटाघर और नगर निगम होते हुए बाबा साहब की प्रतिमा स्थल तक पहुंची। रैली के दौरान डीजे की थाप पर छात्राओं ने आदिवासी लोकगीतों पर नृत्य प्रस्तुत किया, जो आकर्षण का केंद्र रहा। पारंपरिक वेशभूषा में



सजे प्रतिभागियों ने अपनी सांस्कृतिक विरासत की झलक पेश की, जिसे देखने के लिए रास्तों पर

लोगों की भीड़ उमड़ पड़ी। **झांकियों ने दिया जागरूकता का संदेश** डॉ. अंबेडकर और

भारतीय संविधान की थीम पर तैयार झांकियां भी रैली में शामिल रहीं, जिन्होंने सामाजिक जागरूकता का संदेश दिया और लोगों का ध्यान आकर्षित किया। रैली का विभिन्न स्थानों पर सामाजिक और राजनीतिक संगठनों द्वारा पुष्पवर्षा कर स्वागत किया गया। अंत में बाबा साहब की प्रतिमा पर माल्यार्पण कर श्रद्धांजलि दी गई और मंचीय कार्यक्रम आयोजित हुआ। कार्यक्रम में वक्ताओं ने बाबा साहब के जीवन, संघर्ष और संविधान निर्माण में उनके योगदान पर प्रकाश डालते हुए युवाओं से उनके आदर्शों पर चलने की अपील की। पूरे आयोजन के दौरान शहर में उत्साह और सामाजिक एकता का माहौल देखने को मिला।

## विदिशा में चकना संचालक की हत्या

शराब दुकान के पास घर लौटते समय चाकू से हमला भाई ने 2 लोगों पर लगाया आरोप

**मीडिया ऑडिटर, विदिशा (निप्र)।** विदिशा के अहमदपुर रोड स्थित चुंगी नाके के पास देर रात एक युवक की चाकू मारकर हत्या कर दी गई। मृतक की पहचान चकना दुकान संचालक सोनू मालवीय के रूप में हुई है। पुलिस ने हत्या का केस दर्ज कर लिया है और शव का पोस्टमार्टम कराया जा रहा है। वहीं, मृतक के भाई ने मुन्नालाल परिहार, कल्लू परिहार और उनके परिवार पर हत्या का आरोप लगाते हुए आरोपियों की तलाश की मांग की है।

**दुकान बंद कर घर लौटते समय रोका, 3-4 चाकू मारे:** जानकारी के अनुसार, सोनू मालवीय रोज की तरह देर रात अपनी चकना दुकान बंद कर घर लौट रहे थे। रास्ते में पहले से घात लगाए बैठे कुछ लोगों ने उन्हें रोक



लिया। आरोपियों ने पहले सोनू के साथ गाली-गलौज और मारपीट की, फिर उन पर तांबड़ोड़ चाकू से वार किए। परिजनों के मुताबिक, सोनू को 3 से 4 चाकू मारे गए, जिससे वह गंभीर रूप से घायल होकर मौके पर ही गिर पड़े। **अस्पताल में मृत घोषित, भाई बोला- पहले से दे रहे थे धमकी:** घायल सोनू को तत्काल मेडिकल कॉलेज ले जाया गया, जहां डॉक्टरों ने

जांच के बाद उन्हें मृत घोषित कर दिया। मृतक के बड़े भाई सतीश मालवीय ने आरोप लगाया है कि मुन्नालाल परिहार, कल्लू परिहार और उनके परिवार के सदस्यों ने मिलकर इस वादत को अंजाम दिया है। सतीश ने बताया कि आरोपी पहले से ही सोनू को जान से मारने की धमकी दे रहे थे। **हत्या का केस दर्ज, आरोपियों की तलाश में जुटी पुलिस:** यह घटना अहमदपुर रोड स्थित चुंगी नाके के पास एक शराब दुकान के नजदीक मामूली विवाद के बाद हुई। पुलिस ने इस मामले में हत्या का केस दर्ज कर जांच शुरू कर दी है। फिलहाल अस्पताल में शव का पोस्टमार्टम कराया जा रहा है और पुलिस फरार आरोपियों की सर्गमी से तलाश में जुटी है।

## सिंगरौली में अतिक्रमण हटा, 20 किलो प्लास्टिक जब्त

नगर निगम ने बैढ़न बस स्टैंड सखी मंडी क्षेत्र से हटाए दुकानदार



**मीडिया ऑडिटर, सिंगरौली (निप्र)।** सिंगरौली नगर निगम ने बुधवार को बैढ़न शहर में अतिक्रमण के खिलाफ कार्रवाई की। बस स्टैंड और पुरानी सखी मंडी क्षेत्र से उन दुकानदारों को हटाया गया, जिन्होंने मल्हार पार्क के काली मंदिर रोड तक सड़क पर कब्जा कर रखा था। इस अतिक्रमण से क्षेत्र में यातायात बाधित हो रहा था और आम लोगों को जाम की समस्या का सामना करना पड़ रहा था। नगर निगम की टीम ने मौके पर पहुंचकर सड़क

किनारे लगी दुकानों को हटवाया। सभी दुकानदारों को निर्धारित सखी मंडी परिसर में स्थानांतरित किया गया। नियमों का उल्लंघन करने वाले कई दुकानदारों पर चालान भी किया गया। अभियान के दौरान लगभग 20 किलो प्रतिबाधित प्लास्टिक सामग्री भी जब्त की गई। नगर निगम के अपर आयुक्त आरपी वैद्य ने बताया कि फुटपथ और सड़क पर दुकान लगाने से लगातार जाम की स्थिति बन रही थी। उन्होंने दुकानदारों को चेतावनी दी कि भविष्य में सड़क

पर अतिक्रमण करने वालों के खिलाफ कड़ी कार्रवाई की जाएगी और उनका सामान भी जब्त कर लिया जाएगा। निगम की इस कार्रवाई से यातायात व्यवस्था में सुधार की उम्मीद है। प्रशासन ने स्पष्ट किया है कि अतिक्रमण को किसी भी स्थिति में बर्दाश्त नहीं किया जाएगा। यहां आपको बता दें कि नगर निगम अतिक्रमण हटाने के बाद फिर वापस भूल जाता है मॉनिटरिंग नहीं होती है जिसके चलते दुकानदार फिर वापस सड़क पर अपनी दुकान में फैला लेते हैं

## सागर में 5 साल की बच्ची से रेप

**मीडिया ऑडिटर, सागर (निप्र)।** महाराजपुर थाना क्षेत्र के एक गांव में 5 वर्षीय बालिका से रेप की वारदात सामने आई। जिसके बाद पुलिस मौके पर पहुंची और मामले की जांच शुरू की। बालिका को इलाज के लिए बीएमसी भेजा गया। परिजन को शिकायत पर पुलिस ने आरोपी के खिलाफ केस दर्ज कर जांच में लिया। कार्रवाई करते हुए आरोपी को गिरफ्तार कर



लिया गया है। महाराजपुर इलाके के गांव में 5 वर्षीय बालिका घर के पास खेल रही थी। तभी गांव का रहने वाला मनोज कोल उम्र 25 साल पहुंचा। उसने बालिका को साइकिल

पर घुमाने का लालच दिया और साइकिल पर बैठाकर साथ ले गया। वह बालिका को गांव के पास स्थित नाले में लेकर पहुंचा और दुष्कर्म किया। कुछ देर में बालिका घर नहीं लौटी तो परिजन ने तलाश किया। बालिका मिली तो उसकी तबीयत बिगड़ गई थी। उसे तत्काल बीएमसी में भर्ती कराया गया। मामला सामने आते ही पुलिस ने जांच शुरू की। कार्रवाई करते हुए आरोपी मनोज को खिलाफ दुष्कर्म समेत अन्य धाराओं में मामला दर्ज कर जांच में लिया। तलाश करते हुए आरोपी मनोज को गिरफ्तार कर लिया। पूछताछ के बाद आरोपी को न्यायालय में पेश किया। जहां से कोर्ट ने उसे जेल भेज दिया है।

## रेत उत्खनन और तेज बहाव से खोखले हो रहे तट

नर्मदा-तवा संगम पर 10 मीटर तक बढ़ा कटाव

**मीडिया ऑडिटर, नर्मदापुरम (निप्र)।** नर्मदापुरम में नर्मदा और तवा नदी के किनारों पर कटाव रोकने के लिए अब तक कोई ठोस काम नहीं हो सका है। संगम तट बांधभान में कटाव 10 मीटर तक बढ़ गया है, जिससे बांधभान सड़क और पास स्थित स्कूल पर खतरा मंडरा रहा है। रेत के अनियंत्रित उत्खनन और बारिश में धाराओं के टकराव से पैदा होने वाले भंवर तटों को नीचे से खोखला कर रहे हैं। विशेषज्ञों के अनुसार, गंगा और ब्रह्मपुत्र की तर्ज पर यहाँ 'संग तकनीक' का उपयोग कर धारा को बीच की ओर मोड़ना



जरूरी है। जल संसाधन विभाग ने बांधभान और ब्रिज के पास कटाव

रोकने के लिए 15-15 करोड़ के दो प्रस्ताव शासन को भेजे हैं। फिलहाल

मंगलवारा और विवेकानंद घाट पर पिछिंग का कार्य जारी है, लेकिन बांधभान में स्थिति अब भी चिंताजनक बनी हुई है। **क्यों सिक्कड़ रहा तट, रेत उत्खनन और भंवर बड़ी वजह:** तटों के कटाव के दो मुख्य कारण हैं। पहला, बारिश में तवा का तेज बहाव नर्मदा से टकराकर भंवर पैदा करता है, जो ड्रिल मशीन की तरह किनारों को काटते हैं। दूसरा, मशीनों से रेत निकालने के कारण नदी का तल उबड़-खाबड़ हो गया है, जिससे तटों का कुंशन जैसा प्राकृतिक सपोर्ट खत्म हो गया है।

## आईपीएल 2026: सीएसके से हार के बाद केकेआर के कप्तान रहाणे के खिलाफ लिया गया एवशन



नई दिल्ली, एजेंसी। आईपीएल 2026 कोलकाता नाइट राइडर्स (केकेआर) के लिए बहुत निराशाजनक साबित हो रहा है। केकेआर सीजन में एक भी मैच नहीं जीत सकी है। चेन्नई सुपर किंग्स (सीएसके) के खिलाफ मंगलवार को हुए मुकाबले में भी केकेआर को हार का सामना करना पड़ा। हार के बाद केकेआर के कप्तान अजिंक्य रहाणे पर जुर्माना लगाया गया है। चेन्नई में सीएसके और केकेआर के बीच हुए मुकाबले में केकेआर की गेंदबाजी की रफ्तार काफी धीमी थी। इस वजह से रहाणे पर बीसीसीआई ने आईपीएल आचार संहिता के अनुच्छेद 2.22 के तहत कार्रवाई करते हुए रहाणे पर 12 लाख रुपये का जुर्माना लगाया। यह इस सीजन में केकेआर का यह पहला ओवर-रेट उल्लंघन था, इसलिए न्यूनतम सजा दी गई। रहाणे सीजन के चौथे कप्तान हैं जिन पर धीमी ओवर रेट की वजह से जुर्माना लगाया गया है। रहाणे से पूर्व श्रेयस अय्यर, शुभमन गिल और ऋषराज गायकवाड़ पर भी जुर्माना लग चुका है। श्रेयस अय्यर पर लगातार 2 मैचों में जुर्माना लगा था। अय्यर पर पहले मैच में 12 लाख और दूसरे मैच में 24 लाख जुर्माना लगा था।

केकेआर के प्रदर्शन की बात करें तो टीम को सीजन में पहली जीत का इंतजार है। अब तक खेले 5 मैचों में केकेआर को 4 मैचों में हार का सामना करना पड़ा है। पंजाब किंग्स के खिलाफ खेला गया मैच बारिश की वजह से धुल गया था। इसी वजह से केकेआर को 1 अंक मिले थे। केकेआर अंकात्मिका में सबसे नीचे (दसवें स्थान) है।

रहाणे के प्रदर्शन पर नजर खोलें तो इस अनुभवी खिलाड़ी ने आईपीएल 2026 की शुरुआत धमाकेदार अंदाज में की थी और मुंबई इंडियंस के खिलाफ खेले गए पहले मैच में 40 गेंदों पर 67 रन की पारी खेली थी। लेकिन बाद की 4 पारियों में रहाणे ऐसी पारी नहीं खेल सके हैं। रहाणे ने 5 मैचों में 152 रन बनाए हैं।

## वंदना कटारिया: ओलंपिक में हैट्रिक गोल करने वाली एकमात्र भारतीय खिलाड़ी

नई दिल्ली, एजेंसी। भारतीय महिला हॉकी में वंदना कटारिया का नाम बेहद सम्मान के साथ लिया जाता है। पिछले एक दशक में भारतीय महिला हॉकी के उत्थान में जिन खिलाड़ियों का सबसे अहम योगदान रहा है, उनमें वंदना का नाम प्रमुखता से लिया जाता है। वंदना का जन्म 15 अप्रैल, 1992 को रोशनबाद, (पहले उत्तर प्रदेश, अब उत्तराखंड) में हुआ था। वंदना ने फॉरवर्ड के तौर पर बड़ी पहचान बनाई। कटारिया को 2006 में भारतीय जूनियर टीम में चुना गया था। 2009 में उन्होंने सीनियर राष्ट्रीय टीम में जगह बनाई। 2013 महिला हॉकी जूनियर विश्व कप में भारत की शीर्ष गोल-स्कोरर होने के नाते वंदना ने प्रसिद्धि हासिल की

थी। इस टूर्नामेंट में भारत ने कांस्य पदक जीता था। वंदना के करियर की उपलब्धियों पर गौर करें तो वह 2014 एशियाई खेलों में कांस्य पदक जीतने वाली भारतीय टीम का हिस्सा थीं। कटारिया को 2014 में हॉकी इंडिया के प्लेयर ऑफ द ईयर अवार्ड से सम्मानित किया गया था। 2014-15 एफआईएच हॉकी वर्ल्ड लीग के राउंड 2 में, उन्होंने 11 गोल किए थे और शीर्ष स्कोरर के रूप में टूर्नामेंट समाप्त किया था। भारतीय टीम को कप्तान रह चुकीं वंदना ने 2016 रियो ओलंपिक में भारत का प्रतिनिधित्व किया था। भारतीय टीम ने एशियन चैंपियन ट्रॉफी, 2018 में कोरिया के खिलाफ फाइनल गंवैया था, लेकिन



वंदना कटारिया प्लेयर ऑफ द टूर्नामेंट रही थीं। टोक्यो में 2020 समर ओलंपिक्स में, वंदना हॉकी में ओलंपिक हैट्रिक बनाने वाली पहली इंडियन महिला बनीं। 8 अगस्त, 2021 को उन्हें केंद्र के बेटी बचाओ, बेटी पढ़ाओ आंदोलन का ब्रांड एंबेसडर बनाया गया। मार्च 2022 में, कटारिया को हॉकी के क्षेत्र में उनके असाधारण योगदान के लिए पद्मश्री से सम्मानित किया गया था। वह अर्जुन पुरस्कार से भी सम्मानित हैं। अपने अंतरराष्ट्रीय करियर में वंदना ने 320 मैचों में भारत का प्रतिनिधित्व किया और 158 गोल किए। वर्ष 2025 में, 1 अप्रैल को, उन्होंने अंतराष्ट्रीय हॉकी से संन्यास की घोषणा की थी।

## राष्ट्रीय खेल पुरस्कार समारोह में देरी एथलीटों को हतोत्साहित करने वाला: तेजस्विन शंकर



नई दिल्ली, एजेंसी। एशियन गेम्स के रजत पदक विजेता डेकाथलॉन एथलीट तेजस्विन शंकर ने राष्ट्रीय खेल पुरस्कारों की घोषणा में देरी के लिए युवा मामले और खेल मंत्रालय की आलोचना की है। शंकर ने इसे एथलीटों का अपमान और हतोत्साहित करने वाला बताया है।

तेजस्विन ने एक्स पर लिखा, दिसंबर में अनाधिकारिक नाम आने से पहले इस बारे में सोचा जाना चाहिए था। 4 महीने बाद नहीं। यह देरी न सिर्फ एथलीट्स और कोचों को हतोत्साहित कर रही है बल्कि अपमान की निशानी भी है। मंत्रालय के मुताबिक, राष्ट्रीय

## हार्दिक पांड्या ने सुनील छेत्री को मेट की एमआई की जर्सी, ट्रेनिंग कैंप में पहुंचे थे फुटबॉलर

मुंबई, एजेंसी। भारतीय फुटबॉल के दिग्गज सुनील छेत्री मशहूर वानखेड़े स्टेडियम में मुंबई इंडियंस (एमआई) के ट्रेनिंग सेशन के दौरान पहुंचे थे। इस दौरान एमआई के कप्तान हार्दिक पांड्या ने छेत्री को एमआई की जर्सी भेंट की। ट्रेनिंग सेशन के दौरान पहुंचे सुनील छेत्री से एमआई के कई खिलाड़ी बात करते हुए नजर आए।



छेत्री ने महेशा जयवर्धने, शार्दूल ठाकुर, दीपक चाहर और कप्तान हार्दिक पांड्या जैसे खिलाड़ियों से बातचीत की और अपने शानदार करियर के अनुभव शेयर किए। छेत्री ने एमआई के एक टीवी वीडियो में कहा, मैं स्टेडियम में बहुत बार नहीं गया हूँ, लेकिन जब भी आया हूँ, तो यह एक अद्भुत एहसास है। यहां आकर खेल को अलग तरह से देखना बहुत अच्छा है। मैं मुंबई इंडियंस और फैस को न केवल इस मैच के लिए बल्कि पूरे टूर्नामेंट के लिए शुभकामनाएं देता हूँ। एमआई के लिए आईपीएल 2026 की शुरुआत शानदार रही थी। टीम ने 2012 के बाद किसी भी सीजन का पहला मैच इस बार जीता, लेकिन उसके बाद से टीम ने एक भी मैच नहीं जीता है। एमआई 4 मैचों में 3 हार के साथ अंक तालिका में नौवें स्थान पर है। टीम को रॉयल चैलेंजर्स बेंगलूरु (आरसीबी) के खिलाफ हुए अपने आखिरी मैच में 18 रन से हार का सामना करना पड़ा था। एमआई के पूर्व कप्तान और सलामी बल्लेबाज रोहित शर्मा इस मैच में इंजर्ड होकर रिटायर हट गए थे। एमआई की तरफ से उस मैच में शरफेन रदरफोर्ड ने शानदार पारी खेली थी और 31 गेंदों पर 9 छकों की मदद से 71 रन बनाए थे। हालांकि, रदरफोर्ड अपनी टीम को जीत नहीं दिला सके थे।

## लुकमैन ने एटलेटिको के लिए चैंपियंस लीग सेमीफाइनल में जगह पक्की की



मैड्रिड, एजेंसी। एडेमोला लुकमैन ने एफसी बार्सिलोना की शुरुआती वापसी का जवाब देते हुए एटलेटिको मैड्रिड को 2017 के बाद पहली बार यूएफए चैंपियंस लीग सेमीफाइनल में पहुंचाया। लामिन यामल और फेरान टोरेस ने बार्सिलोना की शुरुआती वापसी में गोल किए, लेकिन लुकमैन का फिनिश निर्णायक गोल साबित हुआ क्योंकि एटलेटिको ने कुल 3-2 से जीत हासिल की। बार्सिलोना ने एक मिनट के अंदर यामल के जादू से जुआन मुसो को परखने के लिए एक शानदार शुरुआत की और उन्हें चौथे मिनट में इनाम मिला जब उनके नंबर 10 ने क्लेमेट लेंगलेट से गेंद छीनकर टोरेस के पास पर दौड़ते हुए मुसो के पैरों के बीच से गेंद को आगे बढ़ाया। 22वें मिनट में एंटोनी ग्रीजमैन के लिए एक बड़ा मौका मैच में ज्यादा संतुलन का संकेत था, लेकिन टोरेस के तीनों शानदार टच ने फिर मेहमानों को टाई में बराबरी पर ला दिया। पहले दो ने उन्हें लेंगलेट से दूर कर दिया, और

तीसरे ने टॉप-राइट कॉर्नर पर गेंद को मारा। हाफ-टाइम से पहले कहानी में एक और ट्विस्ट आया, एडेमोला लुकमैन ने 31वें मिनट में मार्कोस लोरेटे के लो क्रॉस का गोल में बदलकर एटलेटिको को फिर से आगे कर दिया। 80वें मिनट में एरिक गार्सिया के अलेक्जेंडर सोरलोथ पर फाउल के कारण आउट होने से आखिरी समय में बढ़त की उम्मीदें और कम हो गईं, लेकिन फिर भी बार्सिलोना स्टेडियम में रोनाल्ड अराउजो के हेडर से गोल करने के करीब पहुंच गया। एथलेटिक के कोच डिएगो शिमोन ने कहा, 14 साल हो गए हैं, लेकिन टीम को अभी भी मुकाबला करते देखना मुझे सच में बहुत अच्छा लगता है। खिलाड़ी बदल गए हैं, हमें कई बार नए सिरे से शुरुआत करनी पड़ी, और फिर भी हम फिर से यूरोप में टॉप चार में हैं। एटलेटिको का मुकाबला सेमीफाइनल में आसेनॉल और स्पोर्टिंग सीपी के बीच होने वाले मुकाबले के विजेता से होगा।

## आईपीएल 2026 - चेन्नई सुपर किंग्स खिलाफ मैच रीशेड्यूल, गुजरात टाइटंस ने जारी की टिकटिंग एडवाइजरी

अहमदाबाद, एजेंसी। गुजरात टाइटंस ने इंडियन प्रीमियर लीग (आईपीएल) 2026 के लिए भारतीय क्रिकेट कंट्रोल बोर्ड (बीसीसीआई) की ओर से घोषित अपडेटेड शेड्यूल के बाद, चेन्नई सुपर किंग्स के खिलाफ रीशेड्यूल मैच के लिए एक टिकटिंग एडवाइजरी जारी की है। फेंचाइजी ने कहा, गुजरात टाइटंस उन फैस को फ्लेक्सिबिलिटी देकर फैन-फर्स्ट अप्रोच के प्रति पूरी तरह से प्रतिबद्ध है, जिन्होंने टीम को सपोर्ट करने के लिए पहले ही टिकट बुक कर लिए हैं। हर फैसले के केंद्र में फैस को रखते हुए, फेंचाइजी सभी के लिए सुविधाजनक अनुभव सुनिश्चित करने पर ध्यान दे रही है। जिन फैस ने बुकमायशो के जरिए अपने टिकट बुक किए थे, उन्हें एक एसएमएस और/या व्हाट्सएप मैसेज और/या ई-मेल मिलेगा, जिसमें दो विकल्प होंगे। नई तारीख के लिए टिकट अपने पास रखें या पूरे रिफंड का ऑप्शन चुनें, जो 8-10 कार्य दिवसों के भीतर क्रेडिट कर दिया जाएगा। जवाब देने की डेडलाइन 20 अप्रैल को दोपहर 12 बजे है। अगर कोई जवाब नहीं मिलता है, तो टिकटों को अपने पास रखा हुआ माना जाएगा। गुजरात टाइटंस ने कहा, फिजिकल टिकटों के लिए, रिफंड केवल फिजिकल टिकटों के सफलतापूर्वक वापस आने के बाद ही प्रोसेस किया जाएगा। फिजिकल टिकटों को कैसे वापस करना है, इस पर डिटेल्ड इंस्ट्रक्शंस 21 अप्रैल से बुकमायशो की ओर से एसएमएस, ई-मेल और व्हाट्सएप के जरिए शेयर किए जाएंगे। सभी टिकट होल्डर्स से रिक्स्ट है कि वे कम्प्यूटेशन को रिव्यू करें और तय समय सीमा के भीतर जवाब दें। गुजरात टाइटंस (जीटी) और चेन्नई सुपर किंग्स (सीएसके) के मुकाबलों के वेंचू 26 अप्रैल को होने वाले नगर निगम चुनावों की वजह से आपस में बदले गए हैं।

## म्यूनख ओपन 2026: ज्वेरेव ने केकमैनोविक को हराकर अगले दौर में बनाई जगह

म्यूनख (जर्मनी), एजेंसी। म्यूनख ओपन में अलेक्जेंडर ज्वेरेव ने मंगलवार को मियोमिर केकमैनोविक की जोरदार वापसी को रोकने के लिए अपनी पूरी ताकत झोंक दी। उन्होंने मैच के आखिर में शानदार प्रदर्शन करते हुए 6-3, 3-6, 7-6(2) से जीत हासिल की। दो घंटे 19 मिनट तक चले इस मुकाबले में जीत के साथ ज्वेरेव ने फरवरी में अकापल्को में केकमैनोविक से मिली हार का बदला भी ले लिया। क्ले कोर्ट पर होने वाले इस एटीपी 500 टूर्नामेंट में शीर्ष वरीयता प्राप्त खिलाड़ी और मौजूदा चैंपियन के तौर पर खेल रहे ज्वेरेव ने तब भी अपना संयम बनाए रखा, जब केकमैनोविक ने एक सेट और एक ब्रेक से पिछड़ने के बाद जोरदार वापसी करते हुए मैच को निर्णायक सेट तक पहुंचाया। एटीपी रैंकिंग में तीसरे स्थान पर काबिज अलेक्जेंडर ज्वेरेव ने निर्णायक सेट के टाई-ब्रेक में शानदार खेल दिखाया। उन्होंने कुछ बेहतरीन शॉट लगाए, जिनमें 4/1 पर एक शानदार रिक्शन टवीनर वाली भी शामिल रही, जब केकमैनोविक का



बैकहैंड नेट से टकराकर लौटा। इस सप्ताह रिकॉर्ड चौथा म्यूनख ओपन खिताब जीतने की कोशिश कर रहे ज्वेरेव ने एटीपी विन/लॉस रैंडेंक्स के अनुसार, नेट पर 85 प्रतिशत (13 में से 11) अंक हासिल किए। दूसरे दौर में ज्वेरेव का मुकाबला गैब्रियल डियालो से होगा। ज्वेरेव इस मैच के खिलाफ 2026 का अपना पहला एटीपी टूर खिताब जीतने की दिशा में आगे बढ़ेंगे। इन दोनों खिलाड़ियों के बीच एटीपी टूर पर अब तक केवल एक ही मुकाबला हुआ है, जो इसी साल की शुरुआत में ऑस्ट्रेलियन ओपन में खेला गया था, जिसे ज्वेरेव ने जीता था। मंगलवार दोपहर ब्राजील के जोआओ फोंसेका ने म्यूनख में अपने पहले ही मैच में एलेजांद्रो टैंबिलो को 7-6(1), 6-3 से हराकर शानदार शुरुआत की। पिछले हफ्ते मॉटे-कार्लो में क्वार्टर-फाइनल तक का सफर तय करने वाले 19 वर्षीय फोंसेका का अगला मुकाबला क्वार्टर-फाइनल में जगह बनाने के लिए सातवीं वरीयता प्राप्त खिलाड़ी आर्थर

रिंडरकनेक से होगा। तीसरी वरीयता प्राप्त अलेक्जेंडर बुब्लिक और आठवीं वरीयता प्राप्त टैलन ग्रीकस्पोर, दोनों ही खिलाड़ी म्यूनख एटीपी विन/लॉस रैंडेंक्स के अनुसार, नेट पर 85 प्रतिशत (13 में से 11) अंक हासिल किए। दूसरे दौर में ज्वेरेव का मुकाबला गैब्रियल डियालो से होगा। ज्वेरेव इस मैच के खिलाफ 2026 का अपना पहला एटीपी टूर खिताब जीतने की दिशा में आगे बढ़ेंगे। इन दोनों खिलाड़ियों के बीच एटीपी टूर पर अब तक केवल एक ही मुकाबला हुआ है, जो इसी साल की शुरुआत में ऑस्ट्रेलियन ओपन में खेला गया था, जिसे ज्वेरेव ने जीता था। मंगलवार दोपहर ब्राजील के जोआओ फोंसेका ने म्यूनख में अपने पहले ही मैच में एलेजांद्रो टैंबिलो को 7-6(1), 6-3 से हराकर शानदार शुरुआत की। पिछले हफ्ते मॉटे-कार्लो में क्वार्टर-फाइनल तक का सफर तय करने वाले 19 वर्षीय फोंसेका का अगला मुकाबला क्वार्टर-फाइनल में जगह बनाने के लिए सातवीं वरीयता प्राप्त खिलाड़ी आर्थर

रिंडरकनेक से होगा। तीसरी वरीयता प्राप्त अलेक्जेंडर बुब्लिक और आठवीं वरीयता प्राप्त टैलन ग्रीकस्पोर, दोनों ही खिलाड़ी म्यूनख एटीपी विन/लॉस रैंडेंक्स के अनुसार, नेट पर 85 प्रतिशत (13 में से 11) अंक हासिल किए। दूसरे दौर में ज्वेरेव का मुकाबला गैब्रियल डियालो से होगा। ज्वेरेव इस मैच के खिलाफ 2026 का अपना पहला एटीपी टूर खिताब जीतने की दिशा में आगे बढ़ेंगे। इन दोनों खिलाड़ियों के बीच एटीपी टूर पर अब तक केवल एक ही मुकाबला हुआ है, जो इसी साल की शुरुआत में ऑस्ट्रेलियन ओपन में खेला गया था, जिसे ज्वेरेव ने जीता था। मंगलवार दोपहर ब्राजील के जोआओ फोंसेका ने म्यूनख में अपने पहले ही मैच में एलेजांद्रो टैंबिलो को 7-6(1), 6-3 से हराकर शानदार शुरुआत की। पिछले हफ्ते मॉटे-कार्लो में क्वार्टर-फाइनल तक का सफर तय करने वाले 19 वर्षीय फोंसेका का अगला मुकाबला क्वार्टर-फाइनल में जगह बनाने के लिए सातवीं वरीयता प्राप्त खिलाड़ी आर्थर

## दिग्गज बैडमिंटन खिलाड़ी विक्टोर एक्सेलसन ने लिया संन्यास, टोक्यो और पेरिस ओलंपिक में जीता था गोल्ड

नई दिल्ली, एजेंसी। दिग्गज बैडमिंटन खिलाड़ी और दो बार ओलंपिक पदक जीत चुके विक्टोर एक्सेलसन बुधवार को 32 साल की उम्र में प्रोफेशनल बैडमिंटन से संन्यास की घोषणा कर दी। एक्सेलसन ने पीट की समस्या की वजह से संन्यास का ऐलान किया है। पीट की समस्या की वजह से वह इस साल की शुरुआत में इंडिया ओपन और जर्मन ओपन में खिताब जीतने के बाद कोर्ट से बाहर रहे थे। एक्सेलसन ने बैडमिंटन यूरोप से बात करते हुए कहा, लगातार पीट की दिक्कतों, सर्जरी के बाद ठीक न हो पाने और बार-बार होने वाले दर्द की वजह से वह जरूरी स्तर पर ट्रेनिंग या मुकाबला नहीं कर पा रहे थे। इस वजह से उन्हें संन्यास लेने का मुश्किल फैसला लेना पड़ा। उन्होंने कहा, अधिकांश लोग जानते हैं कि मैं पीट की समस्या से जूझ रहा हूँ। पिछले साल अप्रैल में मेरी सर्जरी हुई थी और मैं लंबी रीहैबिलिटेशन प्रक्रिया से गुजर रहा हूँ। अक्टूबर में मुझे एक झटका लगा। उन टूर्नामेंट के बाद से, मैं जरूरी स्तर पर खेल या ट्रेनिंग नहीं कर पाया हूँ। दर्द की वजह से मैं खेल या ट्रेनिंग नहीं कर पाया हूँ।

# मंत्री नेताम ने डिंडो में 1154.45 लाख रुपये के विभिन्न विकास कार्यों का किया भूमिपूजन एवं शिलान्यास

## सड़क, सामाजिक भवन, खेल सुविधाओं से बदलेगा डिंडो का स्वरूप: मंत्री नेताम

मीडिया ऑडिटर, रायपुर (निप्र)। बलरामपुर जिले के ग्राम पंचायत डिंडो में बुनियादी अथोसंरचना के सुदृढीकरण के लिए मंत्री रामविचार नेताम ने कुल 1154.45 लाख रुपये की लागत से स्वीकृत विभिन्न निर्माण एवं विकास कार्यों का भूमिपूजन एवं शिलान्यास किया। क्षेत्र में आवागमन को सुगम बनाने के उद्देश्य से तीन सड़क परियोजनाओं का शिलान्यास किया गया। जिसमें तालकेश्वरपुर प्रधानमंत्री ग्राम सड़क योजना मार्ग से कुलुडीह होते हुए गोडपारा सतलवाही तक 5.40 किलोमीटर, गुदाह मार्ग से ग्राम पंचायत भवन पीपर पान बस्ती तक 4.13 किलोमीटर तथा कमिश्नर नगर से मुख्य मार्ग सोमारा घर तक 1.53



किलोमीटर सड़क का निर्माण कार्य शामिल है। इन मार्गों के पूर्ण होने से ग्रामीण क्षेत्रों का मुख्य मार्गों से सीधा एवं सुगम संपर्क स्थापित होगा। साथ ही छत्तीसगढ़ राज्य कृषि विपणन (मंडी) बोर्ड के तलावधान

में ग्राम पंचायत डिंडो में गोंड समाज के लिए सर्वसुविधायुक्त सामुदायिक भवन के निर्माण, धान उपार्जन केंद्र में चक्रुतर निर्माण तथा युवाओं के शारीरिक संवर्धन एवं खेल गतिविधियों को प्रोत्साहित करने

हेतु खेल मैदान के निर्माण कार्य का भी भूमिपूजन किया गया।

संविधान निर्माता भारत रत्न डॉ. भीमराव अंबेडकर की जयंती के अवसर पर आयोजित कार्यक्रम में मंत्री रामविचार नेताम ने सेवा जोहार के साथ जनसमुदाय को संबोधित करते हुए गोंडवाना समाज को बधाई एवं शुभकामनाएं दीं। उन्होंने कहा कि समाज की मांग को पूरा करते हुए सामाजिक भवन के निर्माण का शिलान्यास किया गया है, जिससे सामाजिक गतिविधियों को बढ़ावा मिलेगा। मंत्री नेताम ने शिक्षा को विकास की सबसे बड़ी कुंजी बताते हुए समाज के लोगों से शिक्षित और सशक्त बनने का आह्वान किया। उन्होंने कहा कि

जब समाज शिक्षित होगा, तभी वह अपने अधिकारों और कर्तव्यों को सही मायने में समझ पाएगा। उन्होंने बताया कि राज्य शासन द्वारा संचालित जनकल्याणकारी योजनाओं का मुख्य उद्देश्य समाज के अतिम वृत्ति तक लाभ पहुंचाना है। इसलिए सभी को संविधान की जानकारी होना अत्यंत आवश्यक है, ताकि वे जागरूक होकर इन योजनाओं का लाभ उठा सकें और अपना जीवन स्तर बेहतर बना सकें। उन्होंने कहा कि सड़कों के विस्तार सहित अन्य निर्माण कार्यों को गति दी जा रही है, उन्होंने कहा कि क्षेत्र सहित पूरे प्रदेश की सेवा करने की जो जिम्मेदारी मिली है, उसे वे पूरी निष्ठा के साथ निभा रहे हैं और विकास कार्यों में कोई कमी नहीं आने दी जाएगी।

## डबरी बनी स्थायी आजीविका का आधार जल संरक्षण के साथ बढ़ी आय

मीडिया ऑडिटर, रायपुर (निप्र)। मुख्यमंत्री विष्णु देव साय के नेतृत्व में जशपुर जिले में जल संरक्षण एवं संवर्धन की दिशा में प्रभावी कार्य किए जा रहे हैं। इन प्रयासों का सकारात्मक परिणाम अब ग्रामीण क्षेत्रों में स्पष्ट रूप से देखने को मिल रहा है, जहां मनरेगा के तहत निर्मित आजीविका डबरीया किसानों की आय का मजबूत आधार बन रही है।



इसी कड़ी में विकासखंड बगीचा के ग्राम पंचायत कुदमुरा निवासी किसान मधुसूदन ने अपनी कृषि भूमि पर डबरी का निर्माण कर न केवल सिंचाई की समस्या का समाधान किया, बल्कि स्थायी आय का स्रोत भी विकसित किया है। मनरेगा योजना के तहत लगभग 2.85 लाख रुपये की लागत से निर्मित इस डबरी ने उनके जीवन में बदलाव लाया है। इस योजना

की बदौलत एक ओर रोजगार उपलब्ध कराया, वहीं दूसरी ओर स्थायी परिसंपत्ति का निर्माण भी सुनिश्चित हुआ है। डबरी बनने के बाद मधुसूदन ने इसके आसपास लगभग 80 डिसमिल भूमि में टमाटर, फूलगोभी और मिर्च जैसी उद्यानिकी फसलों की खेती शुरू की, जिससे उन्हें करीब 1.50 लाख रुपये की आय प्राप्त हो रही है। इसके साथ ही डबरी में मत्स्य पालन कर वे प्रतिवर्ष लगभग 70 हजार रुपये की अतिरिक्त आय अर्जित कर रहे हैं।

## बिहान कैटीन के व्यंजनों से महका जगदलपुर जनपद परिसर

मीडिया ऑडिटर, रायपुर (निप्र)। बस्तर जिले के जनपद पंचायत जगदलपुर में इन दिनों बिहान कैटीन महिला सशक्तिकरण और स्वावलंबन की एक नई इबारत लिख रही है। राष्ट्रीय ग्रामीण आजीविका मिशन बिहान के अंतर्गत स्थापित इस कैटीन की कमान ग्राम पंडरीपानी-1 के श्री साई महिला स्व सहायता समूह की पांच महिलाओं ने संभाल रखी है।



सुमिता पटनायक (अध्यक्ष) और रीता पंडा (सचिव) के कुशल नेतृत्व में यह कैटीन केवल दो माह के भीतर ही क्षेत्र में अपनी विशिष्ट पहचान बनाने में सफल रही है। जनपद परिसर में स्थित इस कैटीन का औपचारिक शुभारंभ 25 फरवरी 2026 को जनपद पंचायत जगदलपुर के अध्यक्ष पदलाम नाग के कर-कमलों द्वारा किया गया था।

स्वाद और गुणवत्ता के अनूठे संगम के कारण यह स्थान आज न केवल आम जनता, बल्कि सरकारी अधिकारियों और कर्मचारियों की भी पहली पसंद बन गया है। यहाँ

स्थायी पारंपरिक व्यंजनों के साथ-साथ दक्षिण भारतीय व्यंजनों की विस्तृत श्रृंखला किरायायती दरों पर उपलब्ध कराई जा रही है। कैटीन की बढ़ती मांग का अंदाजा इस बात से लगाया जा सकता है कि अब जनपद और जिला कार्यालयों में होने वाली महत्वपूर्ण बैठकों के लिए भी चाय, नाश्ता और भोजन की व्यवस्था इसी समूह के माध्यम से की जा रही है। आर्थिक दृष्टिकोण से भी यह उपक्रम महिलाओं के लिए बेहद लाभकारी सिद्ध हो रहा है। कैटीन के शुरुआती

सफर में ही फरवरी माह में 6,200 रुपये की आय हुई थी, जो मार्च माह में बढ़कर 18,320 रुपये तक पहुंच गई। अप्रैल माह के शुरुआती 10 दिनों में ही समूह ने 11,400 रुपये की आय अर्जित कर ली है, जिससे अब तक की कुल आय 35,920 रुपये हो चुकी है। यह सफलता महिलाओं को वित्तीय रूप से आत्मनिर्भर बनने के साथ ग्रामीण क्षेत्रों में अन्य महिलाओं के लिए उद्यमिता की एक नई प्रेरणा भी पेश कर रही है।

## पंचायत सचिव के निलंबन के निर्देश सीईओ ने विकास कार्यों का लिया जायज



मीडिया ऑडिटर, रायपुर (निप्र)। सरगुजा जिला पंचायत सीईओ विनय अग्रवाल ने लखनपुर के ग्राम बेलखरिखा में ग्राम पंचायत सचिव की अनाधिकृत अनुपस्थिति और लापरवाही पाए जाने पर तत्काल निलंबन के निर्देश दिए। उन्होंने स्पष्ट किया कि शासकीय कार्यों में उदासीनता बर्दाश्त नहीं की जाएगी। निरीक्षण के दौरान सीईओ ने ग्राम करजी और बेलखरिखा में विकास कार्यों की समीक्षा की। करजी में निर्माणाधीन पंचायत

भवन और आंगनवाड़ी भवन को निर्धारित समय-सीमा में गुणवत्ता के साथ पूर्ण करने के निर्देश दिए। वहीं प्रधानमंत्री आवास योजना के लंबित आवासों को मई माह तक पूरा करने पर जोर दिया। बेलखरिखा में 'संपूर्णता अभियान 2.0' के तहत आयोजित जनसंवाद में उन्होंने स्वास्थ्य एवं पोषण योजनाओं में शत-प्रतिशत लक्ष्य प्राप्त करने के लिए ग्रामीणों को प्रेरित किया। साथ ही अपूर्ण कार्यों को 15 दिनों में शुरू करने के निर्देश दिए।

## नकली दवाओं के अवैध व्यापार पर खाद्य एवं औषधि विभाग की कार्यवाही

### आमजन से अपील, केवल अधिकृत मेडिकल स्टोर्स से ही करें दवाओं की खरीदी

मीडिया ऑडिटर, रायपुर (निप्र)। एवं औषधि प्रशासन द्वारा राज्य में नकली दवाओं के अवैध व्यापार के विरुद्ध सतत अभियान चलाया जा रहा है। इसी क्रम में कुछ माह पूर्व नागपुर गोल्डन ट्रांसपोर्ट, गोगांव से नकली दवाओं की जप्ती के प्रकरण में एक बड़ी कार्यवाही की गई थी। जांच के दौरान इस संगठित सप्लाय चैन में सलिस आरोपियों-रोचक अग्रवाल (बिजरासन मेडिको जे, इंदौर), सुरेंद्र कामनानी (प्रेम प्रकाश एंजिनी, भाटापारा) एवं खेमराज बानी (सरस्वती मेडिकल स्टोर, सारागढ़) की भूमिका सामने आई, जिन्हें रायपुर में कल सोमवार को गिरफ्तार किया गया।



उक्त प्रकरण की कड़ी में सरस्वती मेडिकल स्टोर, सारागढ़ में दिनांक दिसंबर माह में विभाग द्वारा

विस्तृत जांच एवं जब्त की कार्यवाही की गई थी। निरीक्षण के दौरान संदिग्ध एवं नकली औषधियों के भंडारण एवं वितरण से संबंधित महत्वपूर्ण साक्ष्य प्राप्त हुए थे, जिन्हें विधिवत जप्त कर जांच में सम्मिलित किया गया।

प्रकरण की गंभीरता को देखते हुए तथा इस अवैध व्यापार के अन्य राज्यों से जुड़े होने की संभावना के आधार पर विभागीय टीम द्वारा

अंतरराज्यीय जांच एवं विवेचना भी की गई। जांच के दौरान प्राप्त तथ्यों के आधार पर संबंधित आरोपियों एवं नेटवर्क की भूमिका का विस्तृत परीक्षण किया जा रहा है। वर्तमान में प्रकरण में नियमानुसार अभियोजन की कार्यवाही प्रक्रियाधीन है। विभाग द्वारा प्रकरण से जुड़े अन्य व्यक्तियों एवं संस्थानों की पहचान कर उनके विरुद्ध भी आवश्यक विधिक कार्यवाही की जा रही है।

## साड़ी गुणवत्ता पर सरकार सख्त

### प्रबंध संचालक खादी एवं ग्रामोद्योग बोर्ड को पत्र जारी

मीडिया ऑडिटर, रायपुर (निप्र)। राज्य में आंगनवाड़ी कार्यकर्ताओं एवं सहायिकाओं को वितरित की गई साड़ियों की गुणवत्ता को लेकर सामने आई शिकायतों पर छत्तीसगढ़ सरकार ने कड़ा रुख अपनाया है। महिला एवं बाल विकास मंत्री लक्ष्मी राजवाड़े ने मामले को गंभीरता से लेते हुए इसकी गहन जांच कराने के निर्देश दिए हैं। मंत्री राजवाड़े के निर्देश पर महिला एवं बाल विकास विभाग के संचालक ने छत्तीसगढ़ खादी एवं ग्रामोद्योग बोर्ड के प्रबंध संचालक को पत्र जारी कर तत्काल आवश्यक कार्रवाई करने को कहा है। पत्र में स्पष्ट किया गया है कि वित्तीय वर्ष 2024-25 में साड़ी वितरण के लिए जारी किए गए क्रय आदेश के तहत कुछ जिलों से गुणवत्ता में कमी और निर्धारित मापदंडों में विचलन की शिकायतें प्राप्त हुई हैं।

विभागीय स्तर पर गठित जांच समिति द्वारा किए गए परीक्षण में कुछ स्थानों पर मानकों से विचलन की पुष्टि भी हुई है। इसके बाद अब मामले में कार्रवाई की प्रक्रिया तेज कर दी गई है। संचालक महिला एवं बाल विकास बजट जारी पत्र में खादी एवं ग्रामोद्योग बोर्ड को निर्देशित किया गया है कि वे अपने स्तर पर तकनीकी विशेषज्ञों की टीम गठित कर साड़ियों की पुनः गुणवत्ता जांच कराए। यदि जांच में मापदंडों से किसी प्रकार का विचलन पाया जाता है, तो संबंधित एजेंसियों और आपूर्तिकर्ताओं के विरुद्ध नियमानुसार सख्त कार्रवाई सुनिश्चित की जाए। इसके साथ ही, जिन स्थानों पर निम्न गुणवत्ता की साड़ियां वितरित हुई हैं, वहां उन्हें तत्काल वापस लेकर गुणवत्तापूर्ण नई साड़ियां उपलब्ध कराने के निर्देश भी दिए गए हैं। विभाग ने यह भी स्पष्ट किया है कि कुछ लोगों द्वारा इस मामले को लेकर धमक एवं नकारात्मक प्रचार किया जा रहा है, जबकि वास्तविकता यह है कि शासन स्तर पर पूरे मामले को संभाल में लेकर पारदर्शी ढंग से आवश्यक कार्रवाई की जा रही है।

## वेदांता आवर प्लांट हटसे पर उद्योग मंत्री ने जताया गहरा शोक

मीडिया ऑडिटर, रायपुर (निप्र)। वाणिज्य, उद्योग एवं सार्वजनिक उपक्रम मंत्री लखनलाल देवांगन ने सक्ती जिले के डभरा ब्लॉक अंतर्गत ग्राम सिंधोतराई स्थित वेदांता लिमिटेड के पावर प्लांट में बॉयलर फटने से हुई दुर्घटना में जानमाल के नुकसान पर गहरा शोक व्यक्त किया है। मंत्री देवांगन ने इस घटना को अत्यंत दुःख और पीड़ादाक बताते हुए मृतकों को श्रद्धांजलि अर्पित की तथा शोक संतप्त परिजनों के प्रति अपनी गहरी संवेदनाएँ प्रकट कीं। उन्होंने कहा कि इस हादसे में श्रमिकों की मृत्यु और कई लोगों के घायल होने का समाचार अत्यंत व्यथित करने वाला है। उन्होंने इस घटना से दिवांगत आत्माओं की शांति और परिजनों को इस दुःख को सहने की शक्ति प्रदान करने की प्रार्थना की।

उद्योग मंत्री ने बताया कि घटना की सूचना मिलते ही कलेक्टर एवं पुलिस अधीक्षक से दूरभाष पर चर्चा कर जिला प्रशासन को तत्काल मौके पर पहुंचकर राहत एवं बचाव कार्य प्रारंभ करने के निर्देश दिए गए। वर्तमान में प्रशासन की निगरानी में तेजी से राहत कार्य संचालित किया जा रहा है तथा घायलों को त्वरित और समुचित चिकित्सा सुविधा उपलब्ध कराई जा रही है।

## बस्तर में रेड कॉल सेंटर के जरिए हट प्रसव होगा सुरक्षित

मीडिया ऑडिटर, रायपुर (निप्र)। बस्तर जिले में सुरक्षित मातृत्व की अवधारणा को धरातल पर उतारने के लिए जिला प्रशासन और यूनिसेफ ने एक अत्यंत संवेदनशील और अनूठी पहल की शुरुआत की है। सुरक्षित मातृत्व दिवस के अवसर पर जिला कलेक्टर श्री आकाश छिक्रा के मार्गदर्शन में महारानी अस्पताल में रेड (रिचिंग एवरी डिलिवरी) कॉल सेंटर का विधिवत शुभारंभ किया गया। इस गौरवपूर्ण क्षण को और भी विशेष बनाते हुए कलेक्टर ने स्वयं पहल की और अस्पताल में उपस्थित एक नवजात शिशु की माता को सादर आमंत्रित कर उनके हाथों से ही इस केंद्र का उद्घाटन करवाया। यह हृदयस्पर्शी दृश्य इस सशक्त संदेश का प्रतीक बना कि मातृ स्वास्थ्य से जुड़ी समस्त सरकारी योजनाएँ वास्तव में माताओं के समर्पण के लिए हैं और उनकी सक्रिय सहभागिता ही इन प्रयासों को सफल बनाएगी।

इस नई व्यवस्था के तहत संचालित हरिक मांय, हरिक पिला (खुश मां, खुश बच्चा) पहल के माध्यम से अब बस्तर की हर गर्भवती

## 30 दिनों तक मां-बच्चे की होगी डिजिटल केयर



महिला तक पहुंचने का लक्ष्य रखा गया है, जैसा कि इसके नाम रेड यानी रिचिंग एवरी डिलिवरी से स्पष्ट होता है। महारानी अस्पताल परिसर में स्थित इस हाई-टेक कॉल सेंटर के जरिए जिले की उन महिलाओं पर विशेष ध्यान केंद्रित किया जाएगा, जिनकी गर्भावस्था 7 से 9 माह के बीच है और जो उच्च जोखिम की श्रेणी में आती हैं। सेंटर के प्रतिनिधि सप्ताह में एक से दो बार इन महिलाओं से सीधे फोन से संपर्क साधेंगे, जिसका उद्देश्य उन्हें

सुरक्षित एवं संस्थागत प्रसव के फायदों के प्रति जागरूक करना और उन्हें नजदीकी स्वास्थ्य केंद्रों के साथ समन्वय स्थापित करने में हरसंभव सहायता प्रदान करना है।

प्रशासन की यह दूरगामी योजना केवल प्रसव तक ही सीमित नहीं है, बल्कि यह जन्म के उपरांत भी सुरक्षा कवच की तरह कार्य करेगी। प्रसव के बाद के शुरुआती 30 दिनों तक मां और उनके नवजात शिशु की सेहत की बारीकी से निगरानी की जाएगी। इस

दौरान कॉल सेंटर के माध्यम से नियमित फॉलो-अप लिया जाएगा ताकि प्रसव पश्चात होने वाली किसी भी संभावित स्वास्थ्य संबंधी जटिलता का समय रहते पता लगाया जा सके और त्वरित चिकित्सकीय समाधान सुनिश्चित किया जा सके। स्वास्थ्य और तकनीक के इस अनूठे संगम से बस्तर प्रशासन का विजन प्रत्येक प्रसव को सुरक्षित बनाना और जिले में स्वस्थ मातृ-शिशु परंपरा को नई ऊंचाइयों पर ले जाना है।

## साहित्य भवन व सियान सदन को मिली अतिरिक्त भवनों की सौगात

### उद्योग मंत्री श्री देवांगन ने बालको में सियान सदन निर्माण हेतु 10 लाख रु. प्रदान करने की घोषणा की

मीडिया ऑडिटर, रायपुर (निप्र)। कोरबा के घंटाघर स्थित पं.मुकुटधर पाण्डेय साहित्य भवन एवं वहीं पर स्थित सियान सदन को आज सुविधापूर्ण अतिरिक्त भवनों की सौगात प्राप्त हुई। उद्योग मंत्री लखनलाल देवांगन के मुख्य आतिथ्य एवं महापौर संजुदेवी राजपूत की अध्यक्षता में आयोजित कार्यक्रम के दौरान सवा 41 लाख रुपये की लागत से निर्मित उक्त दोनों भवनों का लोकार्पण उनके करकमलों के द्वारा किया गया। इस मौके पर निगम के सभापति नृपान सिंह ठक्कर, जिलाध्यक्ष गोपाल मोदी, पार्षद नरेन्द्र देवांगन, पंकज देवांगन व राकेश वर्मा सहित नगर के वरिष्ठ नागरिकगण, साहित्य भवन के पदाधिकारी व साहित्यकार बंधु उपस्थित थे।

नगर पालिक निगम कोरबा द्वारा निगम के वार्ड क्र 24 सियान सदन परिसर में जिला उद्योग निगम मद से 23 लाख 65 हजार रुपये की लागत से अतिरिक्त कक्षा का निर्माण, प्रसाधन कक्ष, बाउण्ड्रीवाल, पेवर ब्लाक बिल्डिंग आदि का कार्य कराया गया है, इसी प्रकार उक्त वार्ड में ही स्थित पं.मुकुटधर पाण्डेय साहित्य भवन में विधायक मद से 17 लाख 60 हजार रुपये की लागत से हाल का निर्माण विस्तार कार्य व अन्य व्यवस्थाओं की गई हैं। आज प्रदेश के उद्योग, वाणिज्य, ग्राम, आबकारी एवं सार्वजनिक उपक्रम मंत्री लखनलाल



देवांगन के मुख्य आतिथ्य एवं महापौर संजुदेवी राजपूत की अध्यक्षता में आयोजित लोकार्पण कार्यक्रम के दौरान उक्त दोनों महत्वपूर्ण कार्यों का लोकार्पण उनके हाथों किया गया।

वरिष्ठजनों का आशीर्वाद सबसे बड़ा धन: इस मौके पर उद्योग मंत्री देवांगन ने अपने उद्घोषण में कहा कि वरिष्ठजनों का आशीर्वाद हम सबसे लिये सबसे बड़ा धन है, वह व्यक्ति अत्यंत भाग्यशाली है, जिसे बड़े बुजुर्गों का आशीर्वाद नित्य प्राप्त होता है। उन्होंने कहा कि बिल्डिंग आदि का कार्य कराया गया है, इसी प्रकार उक्त वार्ड में ही स्थित पं.मुकुटधर पाण्डेय साहित्य भवन में विधायक मद से 17 लाख 60 हजार रुपये की लागत से हाल का निर्माण विस्तार कार्य व अन्य व्यवस्थाओं की गई हैं। आज प्रदेश के उद्योग, वाणिज्य, ग्राम, आबकारी एवं सार्वजनिक उपक्रम मंत्री लखनलाल

प्रसन्नता है कि आज सियान सदन में नवनिर्मित अतिरिक्त कमरों को बुजुर्गों की सेवा में सौंपा जा रहा है, उन्होंने इस मौके पर नवनिर्मित अतिरिक्त भवन में ए.सी. लावाये जाने व टी.व्ही.की व्यवस्था कराये जाने की भी घोषणा की, इसके साथ ही उद्योग मंत्री देवांगन के आग्रह पर महापौर संजुदेवी राजपूत के द्वारा सियान सदन के अतिरिक्त भवन की चाबी भी सियान सदन समिति को सौंपी गई, वहीं उद्योग मंत्री देवांगन ने बालको में सियान सदन निर्माण हेतु 10 लाख रुपये स्वीकृत किये जाने की घोषणा भी की। उद्योग मंत्री देवांगन ने साहित्य भवन के अतिरिक्त भवन निर्माण की शुभकामना देते हुये कहा कि अब साहित्यकार बंधुओं के लिये अतिरिक्त कमरों हेतु स्थान की कमी नहीं रहेगी, जो दो अतिरिक्त कमरे निर्मित करायें गये हैं, उनमें बाहर से आने वाले साहित्यकार भाई-

बढ़ने के रूकने उठरने की व्यवस्था भी हो सकेगी, इस मौके पर उन्होंने साहित्य भवन का पूर्ण निर्वहन साहित्य समिति को देने के निर्देश भी दिये।

सियान सदन में की जायेगी 50 और कुर्सियों की व्यवस्था: इस अवसर पर वरिष्ठजनों के प्रति अपने गहरे सम्मानभाव को प्रकट किया है। इस मौके पर उन्होंने नगर के साहित्य भवन को साहित्य भवन में अतिरिक्त कक्ष, हाल विस्तार कार्य की सौगात मिलने पर उन्हें बधाई एवं शुभकामनाएं दीं। दूसरी ओर साहित्य भवन में नवनिर्मित हाल व अन्य विस्तार कार्य का लोकार्पण भी हुआ है, मैं इसके लिये साहित्यकार बंधुओं एवं अपने वरिष्ठजनों को बधाई देती हूँ तथा उद्योग मंत्री देवांगन को हार्दिक धन्यवाद ज्ञापित करती हूँ, जिनके माध्यम से यह दोनों कार्य सम्पन्न हुये हैं। इस मौके पर महापौर राजपूत ने सियान सदन की आवश्यकता को देखते हुये 50 और कुर्सियों की व्यवस्था किये जाने की घोषणा की तथा घोषणा पर तत्काल कार्रवाई करने के निर्देश अधिकारियों को दिये, तो वहीं वार्ड पार्षद पंकज देवांगन ने सियान सदन के विकास एवं सुविधाओं उपलब्ध कराने हेतु अपनी पार्षद निधि से 02 लाख रुपये दिये जाने की घोषणा भी की।

उद्योग मंत्री व महापौर ने बुजुर्गों के

प्रति प्रकट किया सम्मान भाव: इस अवसर पर जिलाध्यक्ष गोपाल मोदी ने कहा कि बुजुर्गों का सम्मान हमारी भारतीय संस्कृति की एक महत्वपूर्ण विशेषता है, मुझे खुशी है कि उद्योग मंत्री लखनलाल देवांगन एवं महापौर संजुदेवी राजपूत ने सियान सदन को यह सौगात देकर वरिष्ठजनों के प्रति अपने गहरे सम्मानभाव को प्रकट किया है। इस मौके पर उन्होंने नगर के साहित्य भवन में अतिरिक्त कक्ष, हाल विस्तार कार्य की सौगात मिलने पर उन्हें बधाई एवं शुभकामनाएं दीं।

इस अवसर पंकज देवांगन, राकेश वर्मा के साथ ही पत्रकार कमलेश यादव, युगस दलियापुरी, कृष्ण कुमार चन्दा, राजदीश श्रीवास, इंद्र शर्मा, दीप दुर्गवी, वीणा मिस्त्री, निर्मला शर्मा, बलराम राठौर, अजय दास वैष्णव, भुनेश्वर तिवारी, गुलजार सिंह, शिव जायसवाल, पी.एन.सिंह, जे.के.तिवारी, नरेन्द्र पाटनवार, आकाश श्रीवास्तव, मनोज सिंह राजपूत, अनिल यादव, सुरेंद्र राजवाड़े, कविता जैन, संतोष मिर्ज़े, धनेश्वर देवांगन, भारती चौरसिया, मोनू आदिले, रामरतन राठौर, सोहनलाल साहू, लीला कांत, अखिलेश्वर उपाध्याय, रंजना वैष्णव, बी.पी.देवांगन, जे.के.पाण्डेय, ए.के.देवांगन, जौन कमिश्नर भूषण उरांव, सहायक अभियंता राहुल मिश्रा आदि के साथ अन्य लोग उपस्थित थे।